











ఉ ప.

(సాంఘికకావ్యము.)

కవి :

దేవుపల్లి సత్యరావు.

కసిమికోట.

విశాఖమండలము.

---

---

మొదటి కూర్పు 1,000 ప్రతులు.

---

---

శ్రీ పరమేశ్వరీ ముద్రణాలయము, అనకాపల్లి.

9 5 1.

## కృతి ప్రశంస.

క॥ ఉప య నెడి కావ్యరాజము  
 తుషితాత్ములఁ జేయు సంఘదోషము లుడువఁ  
 గృహిచేయు వారి నెల్లన్;  
 ఋషి వాక్కులు సత్యరాట్రవీ! సుధలుగదా.

క సి మి కో ట్ట } ఇట్లు,  
 26-5-51. } పతి సూర్యనారాయణమూర్తి కవి.

## అభినందనము.

మానాభిమానముల్ మంటఁ గల్పెడు వేశ్య  
 వృత్తి నున్నూలింపుఁడీ యటంచు  
 సంఘంబులో దురాచారముల్ సమయఁగా  
 సత్యప్రచారంబు సల్పుఁ డంచుఁ  
 గులమునందున లోపముల దిద్దవలెఁగాని  
 కూలిపోనిచ్చుట కూడ దంచు  
 బాలబాలికలు విద్యాలాభమున్ బొంది  
 మనవలె సంఘ సేవనె యటంచు

అ॥ వె॥ బేద బాలికలను బెండ్లాడి ధనికులు  
 తఱుమవలయుఁ బేదతన మటంచు  
 సత్య శాంతి బోధ సలిపిన నీ యుష  
 సంతసము నొసంగె సత్యరాయ!

విజయనగరము } ఇట్లు,  
 11-6-51. } భవన్నిత్రుఁడు  
 భాగవతుల నరసింహమూర్తి కవి.

## వీ రి క.

---

శ్రీ దేవుపల్లి సత్యారాయ కవిగారు రచించిన “ఉష” యను కావ్యము అధునాత నాంధ్రకవితాలతయందుఁ బ్రభువించిన సుందర ప్రసూనములలో నొకటి. మృదుమధురమైన శైలిలో గంభీరమైన భావములతో నైతిక ప్రబోధమునకు నిలయమైన వీరి రచన సర్వజనాదరణీయ మగుటయేకాక, హిందూ సమాజ సంస్కారమునకు దివ్య సందేశ మగునని యాశించుచున్నాను. రసభరితమైన మంద మందగమనముతోఁ దీయని కవితా తోయముతోఁ బ్రవహించు వీరి కవితా స్రవంతి ఇతోధికముగా ఆంధ్ర సారస్వతసీమను సస్యశ్యామలముగా నొనర్చునుగాత!

(Sd) ఎంజమూరి వేంకట రమణ,

Cocanada. }

5—3—49. }

M.A.B.E.D.

Lecturer in History.

P. R. College.



శ్రీ రస్తు.

ఓం నమః కామేశ్వరై.

## మిత్రాభినందనము.

చ॥ “జలఉష”వీచిమాలిపయి-సాగుటకు-మునుజేవిశాఖిమం  
డలమున నీయుషాభ్యుదయ - నవ్యకళోదయమయ్యె సత్యవా-  
క్కులన మిటుండుఁగాదె రవి-గాననిచోఁ గవి గాంచునన్న పె-  
ద్దల నుడికార మున్నది క - దయ్య జగత్తున సత్యరాట్కని!

ఉ॥ నీకును నా కెదన్ బాదలు-స్నేహము సద్గురుసేవనా స్థురూ-  
శ్రీ కవితా ప్రదీప్తి నల - రెక రసవత్తర కావ్యమూర్తులన్  
లోకము సాదరం బగు వి - లోకనముల్ ప్రసరింపఁజేసి యు-  
త్సేకము నొందకుండఁగల- దే! పలుమాటలు సెప్ప నేటికి?

ఉ॥ అంచితసంప్రదాయకవి - తాంధ్రకవిత్వ కుటుంబమందు జ-  
న్మించి, గురూపదిష్ట సర - ణిన్ శిరసావహించి మించు న-  
భ్యంచిత తానకీన కవి - తామృత వాహిని నే కవీశుఁ డా-  
నంచుఁ దలన్ ధరించి ముద-మందకయుండఁగలండుమిత్రమా!

శ్రీశ్రీశ్రీశ్రీశ్రీ.

సామర్ల కోట. }  
25-10-50. }

పుల్లకవి శేషగిరిరాయ కవి.

ఓం నమః కామేశ్వర్యైః.

కృ తి స మ ర్పణ ము.

శ్రీశ్రీధర్మశ్శ్రీ, మాయా  
ప్రీతుని, వడ్డాదివంశ - దీన్యత్థని ను  
ద్వ్యోతిం చుమణిన్ మద్గురు  
సీతారామాంజనేయు - సేవితు నెదన్.

ప్రతిభాయతుం డయి - బాల్యమందె “స్వరాజ్య  
కవి” యను బిరుదంబు - గాంచి మించె,  
ధరతమాతృక గీత - వ్రాసి దేశంబులో  
బ్రహ్మణ్యుం డను సేరు - బడసి వెలసె,  
అష్టానధానంబు - లద్భుతంబుగఁ జేసి  
జేజేల నొందుచు - దేజటిల్లె,  
గాలానుగుణ్యవశా - కాన్యముల్ రచించి  
విద్యత్కవు లొసంగు - వినుతు లందె

గీ॥ అల్ల సీతయు, రాముఁడు, - నాంజనేయుఁ  
 డను పదంబులు నామధేయమున - సమరు  
 నట్టి వడ్డాది కులరత్న - మైన గురుని  
 పాదసన్నిధి గృతి సమ - ర్పణ మొనర్తు.

మ॥ కవిగానన్నొనరించి, నాదుకవితా-కన్యన్ విల్క్షించుచున్  
 మిపులకసంతస మొంది, యెల్ల పుడునా-మేలెంచి, దీవించు న  
 త్కవిపర్యుండగు నా గురుప్రభున కీ-కాన్యంబునర్పించి మ  
 ద్భనమున్ మత్కవితాకుమారిభవముక-ధన్యమ్ముఁగావించితిన్

ఉ॥ ఆ రవితేజ మెట్టు లమృ-తాంశునిపై బడి వెల్గొనంగునో  
 యారయ నట్లెయివ్వని మ-హాద్భుత భవ్యకవిత్వదీధితుల్  
 సారెకునాపయి బడియు-షక్రివభసీ నెనొయాకపింద్రు, భా  
 షోధగనాథు దివ్యపద - యుగ్మ సమర్పణఁజేసి తీ కృతిక.

సీ॥ అహిత తా వారల - యాత్మల భేదింపఁ  
 బాశుపతాస్త్రమై - పరఁగు నెద్ది  
 ఖల జనారణ్యంబు - ఖండించి హతమార్ప  
 నిశిత కుతారమై - నగడు నెద్ది

మిత్రమనోంబుజ - మిత్రోదయం బౌచు

సంతోషమును గూర్పు - జాలు నెద్ది

శిష్యలోకమునకు - జింతామణి విధాన

నెల్ల శుభంబుల - నిచ్చు నెద్ది

గీ॥ యట్టి మధుర దేవు దీ - వ్యత్క-విత్య

మెల్ల వేళలయందు నా - హృదయసీమ

నాట్య మాడుచు, నవ్య యా - నంద మొనఁగి

నాదు జన్మమ్ము ధన్య మొల్ల-నర్పుఁగాత!

శ్రీ ర స్తు .

ఓం నమః కామేశ్వర్యై.

ఆ శీ స్సు .

శ్రీమంతంబగు కవితా

సామగ్రి గడించుకొన్న - సత్కవి వగు ని

న్నామోదంబునఁ గని మా

కామేశ్వరి తల్లి బ్రోచు - గాక కుమారా!

మ॥ కృతి నీ విచ్చితి, వందుకొంటి మనకున్ - గీ ర్తి ప్రతిష్ఠల్ జగ  
త్త్రితయంబందున వెన్నెల ట్లలమి సం-దీపించుఁగాడే! భవ  
త్ప్రతిమానుండగువత్స నేకదగురుల్ - వాంఛింతురీభ క్తికిన్  
బ్రతిగా నేమియొసంగుదున్? గొనుమి వే-వత్సా! శుభాశీస్సులన్

గీ॥ ఋషు లుషః ప్రభ నొంది త - రించి జగము

లన్నియుఁ దరింపఁజేసిన - యట్లు నీవు

పరఁగ “నుష” పేరి కావ్యమ్ము - వ్రాసి యలరి

యలరఁజేయుచున్నాఁడ - వాంఛ జగతి!

శా॥ స్వాతంత్ర్యముగడించుకొంటిమిఁకఁదత్-సంపత్తిసర్వప్రజా  
వ్రాతజ్ఞేమకరంబుగా స్థిరముగా - వర్ధిల్లు సంస్కారమే  
ఖ్యాతంబౌ పరమార్థమై విహితమై - కన్పట్టు నిష్పట్టునం  
దాతాత్పర్యమువెల్లడించినభవ-ద్వాహారముల్ శ్లాఘ్యముల్.

గీ॥ జగములోఁ గళావంతుల - సంఘమునకుఁ

దగిన సంస్కారసరణి బో - ధన మొనర్చి

వాక్తనూమనంబులఁ బేర్చి - బడసినావు

దేవుపలి సత్యరాయ! సు - ధీవిధేయ!

ఉ॥ తొల్లి టి సత్కవీశ్వరుల - తోఁ దులఁదూగెడు నట్టిశక్తిరా  
జుల్లినవాఁడ నంచును వ-చించుటకాదు కృతీశ్వరత్వమున్  
వెల్లువవాఱు భక్తిరస - వృష్టిమెయిన్ నినువంటి శిష్యులు  
త్ఫుల్లమనంబుతో నొసఁగఁ-బొందకనాకెటులుండఁగానగున్?

క॥ మున్నభినవదండియు, దు

గ్గన్నయు గురువులకుఁ గృతుల- సంకిత మిడి య

భ్యున్నతి నొందిరి, నిన్నుఁ బ్ర

సన్నతఁ గని రేమొ! వారు! - సత్యారాయా!

గీ॥ హిందియును నాంగ్లమును నాజ్ఞ - కెదురునూడ  
నాంధ్రభారతి రత్నసిం - హాసనమున  
నధినసించిన వేళ నే - యధికభక్తి  
“నుష” సజరునెట్టి నాడ వో - హోహో సుకవి!

గీ॥ పుల్లకవి శేషగిరిరావు - మోద మచ్చు  
పడ, “గణేశకథాకల్ప - వల్లి” నాకు  
సంకితం బిడినప్పు డె - టందుకొంటి  
నట్లే నీ “యుష” గొల్చి మి - స్నందుకొంటి.

చ॥ మన కవితాకుటుంబము న - మస్తజనాదరణైకపాత్రమై  
యసయముఁ దీర్థ దేవుని ద - యామృతవార్ధితరంగపాళిపై  
నానరంగఁ డేలియాడుచును-హాన్నతమైనయుషశ్శుభోదయం  
బనువుగనొందుఁగాక పర-మాత్మునితత్త్వకళాప్రపూర్ణతకా.

వడ్డాది సీతారామాంజనేయ కవి.

శ్రీరస్తు.

ఓం నమః కామేశ్వర్యై.

ఉ ప.

చ॥ శ్రీవాణీనగజాతలక్ గొలుతు నాచిత్తంబునం దెప్పుడుక్  
శ్రీవాగ్వైభవసంపదున్నతులుకూర్చిన్ మాకుఁజేకూర్చుచుక్  
శ్రీవిశ్వంభరు, శ్రీసరోరుహభవున్ - శ్రీమన్మహాదేవునిక్  
మావంకక్ శుభదృష్టివృష్టిఁబ్రసరింపన్ జేసిమమ్మోమఁగక్

ఉ॥ భావమునందు నెల్లపుడుఁ-బాయనివేడ్కభజింతుఁబార్వతీ  
దేవికుమారునిన్, గణపతిక్ నను ధన్యునిఁజేసి నాకు వి  
ఘ్నావళి నెల్లఁబాపిబహు-భాభ్యుదయంబులొసంగిప్రేమతోఁ  
గావఁగ, నాంధ్రసత్కవిని - కాయముమత్కృతికుల్లసింపగన్

కం॥ భూతలము నుదురు సోకఁగఁ

బ్రీతిన్ మొక్కుచు, నుతి యొన - రింతుఁ గవితా  
సేతన్, వడ్డాది కులున్,  
సీతారామాంజనేయు - శ్రీగురుదేవున్.



శీ॥ రామచంద్రుని, హనుమంతుఁ - బ్రస్తుతింతు  
వేణుగోపాలదేవుని - వేడ్కుఁ గొలుతు,  
సత్యదేవుని నాపేరి - స్వామిఁ దలంతు  
నాత్మ నలగుచు నీ మూర్తు - లన్ని గనుచు.

శీ॥ మూఁడుమూర్తుల మహిమతో - మూఁడులోక  
ములను నేలుచు, నారోగ్య - ముఖ్యభాగ్య  
వరము లిడు సూర్యదేవుఁడ్ర - భావ మెంచి  
వందన మొనర్చుచుండు స - ద్భక్తియు.

ఆ॥ వె॥ హంసవాహనుఁ బ్రణ - వాకారు, భారతీ  
ప్రియు, నజన్ నమస్కరించుచుండు  
నాదు గావ్యమునకు, - నాకు దీర్ఘాయువుకొ  
ముదముతోడఁ దా న-నుగ్రహింప.

శ్రీరస్తు.

ఓం నమః కామేశ్వర్యై.

ఉష్.

సంజ.

భారతీదేవి కరుణాప్ర - భావమునను  
విద్యఁ గల్గినవాఁడు, గో - విందుఁ డనఁగ  
కలఁ డొకఁడు, కళావంతుల - కులము యువకుఁ  
డుదయపుర మనునొక చిన్న - యూరియందు.

గీ॥ కలిమి లేముల పసఁ జూడఁ - గలిగినాఁడు;  
సద్గురుకటాక్షమును బొందఁ - జాలినాఁడు  
మానవావళి సేవయే - మాధవాంఘ్రి  
సేవగా నెంచినాఁడు హృ - త్ప్రేమ నతఁడు.

శా॥ శ్రీవిశ్వేశ్వర పాదపంకజసుధా - సేవానుభూతిన్ సదా  
భావంబందునఁ బొందుచుండియు, మనో-భారంబు బాధింప నే  
వేవోయాహలమున్గిమూఁగవలె నె-తేనుం డెడున్ బాప! మా  
గోవిందుండు నిజాన్వయంబుస్థితికిన్ - గోడొందు డెందంబునన్.

గీ॥ మానము వహించి కదలుట - మాని యూర  
కాకసమువంకఁ జూచుచు - నాతఁ డుండె  
నూర్జిత సమాధిలో నుండు - యోగివోలె  
సంజ నొకనాఁడు స్వైకతస్థలమునందు.

గీ॥ వాని హృదయాన రేకెత్తు - భావములను  
వెలికిఁ బుచ్చంగ సమయంబు - వెదకికొనుచు  
నెదురు తెన్నులు సూచుచు - బదిలముగను  
గాచుకొనియున్నవాఁ “దుష్క” గలిసికొనఁగ.

గీ॥ అంతలో వచ్చుచుండెను - సంతసముగఁ  
బొత్తములఁ జేతఁగొంచును - ముద్దులొలుకు  
పలుకులను జెప్పుకొనుచు నె - చెప్పులుతోడఁ  
బాఠశాలనుండి “యుష” యె - ప్పటివిధాన.

గీ॥ వచ్చుచున్నట్టి బాలికన్ - బలుకరించి  
నిల్పి, కుశలంబు లడుగుచు - నిక్కువంపుఁ  
బ్రేమయును, జాలియును గల్గు - వీక్షణముల  
నెంతయును జూచి, యామెతో - నిట్లు లనియె.

“కం॥ అమ్మా! శ్రద్ధగ నీ పా  
 రమ్మల నిత్యము జడువ గ - డంగెదవా? స  
 త్యమ్ముల బలుకుచుందున? గురు  
 వమ్మల యభిమాన మొంది - యలగుదువుగదా?”

ఆ॥ నె॥ అతఁ డట్లు లడుగ - నా యుష భక్తియు  
 గౌరవంబు, ప్రియము - గడలుకొనెను  
 చి త్తవృత్తితోడ - జిఱునవ్వు మోమునఁ  
 జెంగలింప బదులు - చెప్పఁదొడఁగె.

కీ॥ “శక్తివంచన లేకుండ - జడుపుచుంటి  
 బంతులమ్మలు మెచ్చంగ - బాఠములను;  
 మొదటి మార్కులఁ బొందుచు - మురియుచుంటి  
 నన్న! యన్ని పరీక్షల - యందుఁగూడ.”

గీ॥ ముగ్ధభాషల బడిలోని - ముచ్చట లిటు  
 లేవొ యొకకొన్ని సంతోష - మెసకమెసకఁగఁ  
 జెప్పుచున్నట్టి బాలిక - యొప్పుఁ గాంచి  
 పలికె నీరీతి నతఁ డెద బాధఁ జెంది.

శా॥ అచ్చూ యీ! యొకమాట నిన్నడిగెదన్ - హాస్యానకున్ గాదు ని  
త్యమ్మున్ నాహృదయాంతరాశమునశ-ల్యంబౌచుబాధించు ము  
ఖ్యమ్మా నొక్కవిశేషమద్ది, మదిలోఁ-గంగారులేకుండ శాం  
తమ్మున్ జెందివచ్చింపుమమ్మ! యనుమానంబొందఁగాఁబోకుమా!

శీ॥ చదువుకొని నొకరిని జేయ - సంతసంబో?

తగిన వరుఁ జెండ్లియాడంగఁ దలఁచినావో?

గాక వేశ్యవై వర్తింపఁ - గాంక్ష కలదో?

నీ తలం పెట్టులున్నదో - నిజము చెప్పుమ!

కం॥ నీ యూహయు, మీ పెద్దలు

చేయఁగాఁబూను తలఁపుఁ - జెప్పుము తల్లీ!

నాయందుఁ గోపగింపకు

మా! యిట్లడిగితి నని యివి - మనలో మాటల్.

గీ॥ అనిన నునుసిగ్గుదొంతరల్ - కనులనుండి

జాలువాటంగ, నించుక - జంకి. యెటులొ

కొంతవడికిని ధైర్యమ్ముఁ - గూర్చుకొనుచుఁ

బలికె నా ముగ్ధ యతని కి - ప్పగిది నపుడు.

అ॥ వె॥ సానివృత్తిలోనె - సౌఖ్యము గల దంచు  
 దల్లి చెప్పుచుండు - నెల్ల వేళ  
 అక్క తలఁపుఁగూడ - నట్టులే యున్నది  
 వారి కేను బదులు - పలుకలేదు.

అ॥ నె॥ పెద్దచదువులోఁ బ్ర - వేశించి యుద్యోగ  
 మందమొందఁజేయ - నభిలషింతు;  
 దాని కిష్టపడరు - తల్లియు, వక్కయు  
 గాన నట్లునేయఁ - గాదు నాకు.

అ॥ వె॥ పెండ్లిమాట నాదు - పెద్దలకును గిట్ట  
 దందు సుఖములే ద - టంచు వారు  
 తెలుపుచుందురు మన - కులము సంసారులు  
 పడుచునున్నయట్టి - యాధ లెల్ల.

అ॥ వె॥ కోరినట్టి తిండి, - కోరిన బట్టయు,  
 గోర్కి దీఱు నగలు - గూడఁ గలిగి  
 భోగభాగ్యములను - బొందుచు సుఖింపఁ  
 బెంపుఁ గూర్చునంట - వేశ్యవృత్తి.

అ॥ వె॥ ఆమె పల్కు లెల్ల - నాలించి గోవిందుఁ  
 డాత్మయందు దుఃఖ - మానరింపఁ  
 గనులలోన నశ్రు - కణములు తొల్లకాడఁ  
 బలుకసాగె నపుడు - బాల కిట్లు.

“గీ॥ బాల! యెంత యమాయకు - రాల నీవు!  
 నీదు మాటలకును నాదు - నెమ్మనమ్ము  
 కరగిపోవుచు బాధింపఁ - గాఁ దొడంగె  
 లాభనష్టమ్ము లెఱుంగఁజా - లవుగదమ్మ!

గీ॥ అభము శుభము నెఱుంగని - యట్టివార  
 లెంద రెందఱు బాలిక - లీ కులాన  
 నరకకూపానఁ బడుచును - న్నారో? తల్లి  
 పేరి స్వార్థపై శాచికా - వేశమునను!

గీ॥ మంచిచెడ్డల మది నిర్ణ - యించుకొనెడు  
 పాటి జ్ఞానమ్ము రానట్టి - వయసునందె  
 తల్లు లిటు బోధనల్ చేసి - పిల్లలకును  
 బాడుచేయుచునున్నారు - వారి బ్రతుకు.

గీ॥ హితము, శ్రేయముఁ గోరి నే - నివుడు నీకుఁ  
 గొన్నిమాటలు చెప్పగా - నున్నవాఁడ  
 సానధానముగా విను; - మీవు నేనుఁ  
 గులముచే నొక్కటగుటచే - దెలుపవలసె.

ను॥ మన దేశమునఁగల్గుసంఘములలో-మర్యాదయేమన్నచో  
 సనితల్ ప్రాణముకంటెమానమునకే-ప్రాముఖ్యమున్ గూర్చియె  
 క్కనిఁ బెండ్లాడి గృహస్థమార్గవిధులన్-గావించి లోకంబు మ  
 న్ననలన్ బొంది చర్మిపఁగావలె మహా-సందాభినోలాడుచున్.  
 శా॥ ఈమార్గముశుభము, గౌరవము, నె-తేఁగూర్చిప్రీతిజాతికి  
 తేమంచిచ్చుపథము, దీనినిజగ-చ్ఛేయార్థమాయాముఖుల్  
 ప్రాముఖ్యం బిడి తెల్పినార; లిదియే - వర్తిల్లు వేదోక్తమై;  
 యేమో చెప్పితి నంచు నెంచకుము నీ- హృత్సీమ నో సోదరీ!

గీ॥ ఇందుఁ గష్టముపైత మెం - తేని గలదు  
 కష్టముల కోర్చి ధర్మముఁ - గావవలయు,  
 నపుడె జన్మము సార్థక - మగునుజుమ్మ  
 సానబట్టిన రత్నంబు - చంద మొంది.



ఆ॥ వె॥ క్షేమగౌరవముల - యామాట లనియ్యెల?

సౌఖ్యమైనఁ గలదె - సానివృత్తి?

భ్రాంతివలన దుఃఖ - వారాశిలోఁ బడు

టగునుగాదె సాని - యగుట తల్లి!

ఆ॥ వె॥ తాము దుఃఖపడుచు - దమ లాభమునకు, నే

పాప మెఱుంగనట్టి - బాలికలను

గొంతులేక గొంతు - గోయరే వేశ్యలు

కల్లబొల్లిమాట - లెల్లఁ జెప్పి.

గీ॥ ఇతర దోషంబు లేమున్న - నింతులకును

జగము సైరించుఁగాని, యే - చాయనైన

శీలలోపమ్ము గలయట్టి - స్త్రీజనమును

జూచుఁ బ్రజ యెల్ల నీచాతి - నీచముగను.

గీ॥ అట్టి శీలమ్ము వెలకునై - యమ్ముకొనెడు

వృత్తిఁ గల్గిన దగుటచే - వేశ్య యనినఁ

జెప్పరాని యసహ్యత - జెంది ప్రజలు

హీనముగఁ జూచి దూషింతు - రెల్ల వేశ.

గీ॥ ఎల్లసంఘమ్ము “ఛీ!” యంచు - నీసడింప  
 నెట్టి సందర్భములఁ దల - యెత్తలేక  
 శారవము లేని జీవమ్ముఁ - గడపుకంటెఁ  
 గష్టమున్నదె తల్లి! లో - కంబునందు?

గీ॥ శారవము లేదు సరికదా - కడకు సుఖము  
 మాత్రమున్నదె చూడ న - మార్గమందు?  
 ఆ వ్యథల నిటఁ జెప్ప భా - వ్యంబుగాదు  
 తెలిసి మేల్గొన్నవారల - వలన వినుము.

సీ॥ ఎందుకుఁ బుట్టితి - మీ యమ్మ కడుపున  
 నంచుఁ బుత్తులు నిత్య - మలమటింప  
 నలుగురి నడుమను దలయెత్తలేకుండ  
 సోదగుల్ దుఃఖించి - సోలుచుండ  
 శారవ జీవమ్ము - గడపు బంధువు లెల్ల  
 మది సిగ్గు నొందుచు - మ్రగ్గుచుండ  
 గరుణతో విద్యను - గఱపు నాచార్యుండు  
 మచ్చు బొందితి నంచు - నొచ్చుకొనఁగ

గీ॥ హీనముగఁ జూడఁబడుచుండి - యెల్ల వేళఁ  
జేయునది లేక దుర్భర - జీవితంబుఁ  
గడువవలయును సోదరీ! - గణికవృత్తి  
యెంత నీచమొ యోచింపు - స్వాంతమందు.

క॥ నీకున్, నీవారలకున్,  
లోకమునకు శోక మెపు డ - నూనముగాఁగన్  
సోకించు మార్గ మియ్యది  
యేకరణిన్ జూడ టేమ - మిం దున్నదియే?

గీ॥ ఇపుడు బడిలోన స్నేహ మె- తేనిఁ గల్గి  
యరమరయె లేక నీతోడ - నాడునట్టి  
బాలికల్ వివాహిత లయి - చాల వేడ్క  
నలరుచుందురు గృహలక్ష్మి - లగుచుఁ దల్లి!

గీ॥ అపుడు వేశ్యగనుండి స్నే - హంబుఁ దలఁచి  
వారితో నీవు మాటాడఁ - గోరుదేని  
చీదరించెద రెంచక - నీదు తెలిమిఁ  
గులసతికి వేశ్యతోఁ బొత్తు - కూడ దనుచు.

గీ॥ పెండ్లియై నీవునుంగూడఁ బ్రിയ మెసంగ  
 నీదు నెచ్చెలులను జూడఁ బోదువేసి  
 గౌరవింతురు తమవంటి - గరిత వంచుఁ  
 బేదదానవెయైనను - లేదు వెలితి.

గీ॥ ఇట్టి ఘోరావమాన సం - వృత నికృష్ట  
 మానహీన జీవన మెల్ల - దేసికొఱకుఁ?  
 బ్రతుకుకోసమెకద!; శరీ - రమ్ము పోష  
 ణమ్ము నొనరింప నింక మా - ర్గమ్ము లేదె?

గీ॥ కూలియో, నాలియో చేసి - కొంచుఁ జీకు  
 చింత లేవియు లేకుండ - నెంతమంది  
 పేదకాంతలు జీవింప-లేదు? తల్లి!  
 తమకు<sup>దు</sup> గల మన్ననలను ని - త్యమ్ముఁ బొంది.

గీ॥ తాతిలోఁ గప్పనున్ గూడ - గక్షణమ్ముఁ  
 జేయ నాహార మిడినట్టి - చిన్నయిండు  
 కావడే మానవావళిన్ - గరుణతోడ?  
 నిది మనమ్మున నమ్ము మీ - వింకమీఁద.

గీ॥ పంచభక్త్యాన్నములఁ దృష్టి - గాంచవచ్చుఁ  
జీనిచీనాంబరముల రా - జిల్లవచ్చు  
హేమభూషణముల ధరి - యింపవచ్చు  
వేశ్యలని తలంచెదవేమొ - వెట్టితల్లి!

మ॥ ఒకరోయిద్దఱొకప్పుభాగ్యవతులీయూరన్ గలారొక్కొ యీ  
సకలాంధ్రావనిలోన? నిట్టలెనుమా సానుల్ సుఖంబొందుటల్  
యకటా! దిక్కును మొక్కులేని దశలో నల్లాడువా రెందఱో  
యొకమాత్రై నను విన్న నట్టి భ్రమ నీకుండంగఁబో దమ్మరో!

గీ॥ అగ్నిసాక్షిగఁ బెండ్లాడి - నట్టి భర్త  
కంటికిఁ తెప్పవలె నిన్ను - గాచుకొనుచు  
బూచిపడియుండు నీ జ్ఞేమ - మునకుఁ దల్లి!  
కాక వేశ్యవైయైనచో - గలదె దిక్కు?

ఉ॥ ప్రాణమువోలెఁజూచుకొని ప్రాపయియెల్ల సుఖంబులిచ్చుచున్  
రాణులయట్లు సానులను రంజలఁజేయరె కొంద' అంచుఁ బూ  
బోఁజి! తలంతువేమొ! యది మోహముచేత నెగానివారిహృ  
త్కొణమునన్ బవిత్రమగు కూరిమిగల్గుటఁగాదునమ్మమా!

ఉ॥ 'వారలుమాత్రమిందులకుఁ-బావనరాగపరీత మానసుల్  
గా రని?' ప్రశ్ననన్నడుగఁ-గాగమకించెదవేమొ! భార్యయన్  
గౌరవనామమిచ్చి, శుభ-కార్యములందున భాగమిచ్చి, సం  
సారమునందు హక్కు నిడఁ - జాలునొకో యొకఁడేని సానికీన్ .

సీ॥ దైవకార్యములలోఁ - దనప్రక్కఁ గూర్చుండు  
భాగ్య మొసంగునే - భర్తయట్లు  
తగు టంధువులమధ్యఁ - దన రాణిగా గౌర  
వముతోడఁ జూచునే - భర్తయట్లు  
తనవెంటఁ దీర్థయా - త్రలు సేయఁ గొంపోయి  
పాటించునే విధుల్ - భర్తయట్లు  
నలుగురిలోఁ దన - నామమ్ముఁ జెప్పుకో  
వలె నన్న నొప్పునే - భర్తయట్లు

గీ॥ ఏవిధమ్మునఁ జూచిన - నించుకైన  
సానమియక, యూరకే - తన సుఖంబు  
కోసమే పోషణముసేయఁ- గోరు విటుఁడు  
మగని బోలునె యెన్ని జ- న్నములకైన?

అ॥ వె॥ కర్మసాక్షి లేని - కాలాన గదిలోన  
 దప్ప గౌరవింప - నొప్పు నతఁడు  
 సర్వకాలములను - సర్వవిధంబుల  
 నరసి ప్రోచు మగని - యట్టి డగునె?

ఉ॥ కావున నెట్లుచూచినను-గౌరవహానియు, సౌఖ్యహాని, దుః  
 ఖానహముకొబొనర్చినర-కమ్మునుగూర్చుటెకానిసంతయుకొ  
 జీవితసౌఖ్య మన్నది యి - సీ! కనరాదుగ వేశ్యవృత్తిలో!  
 నీ నిషయమ్ము నెంచియిక-నెట్టులోన రెచ్చదొ నిశ్చయింపుమా!

కా॥ గోవిందుండిటు తేట తెల్లముగవా-కొంచున్ బ్రబోధింపఁగా  
 భానంబందున సత్యమున్ దెలిసి 'అబ్బా!-యింతమోసంబు నే  
 మావారల్' పొనరింపనుండి; రిక న-న్మార్గంబు గుర్తించితికొ  
 నీవల్లకొదెలివొంది యంచునుషవా-నికొమెచ్చుచున్ బల్కినన్

గీ॥ కటికిచీకటిఁ బాసి జ - గంబు తెలివి

నలర నొప్పుచు భానూద - యంబుఁ దెలుపు

నల ప్రభాతమ్మువలె జాతి - నలరజేయు

విమల విస్ఫూర్తిగల యుషః - ప్రమద వీవు.

గీ॥ జరుగఁగల దింక జ్ఞానభా - స్కరుని రాక  
కులము తప్పక వెలుఁగొందఁ-గలదు; చాల  
హర్ష మొందితి నీ నిశ్చ - యంబునకు: సు  
దిన మిది; జయంబు నొంది వ - ర్థిలుమమ్మ!

గీ॥ అనుచు నీరీతి సంతోష - మతిశయిల్ల  
నాతఁ డాడిన మాటల - కాత్మ నలరి  
యతని యనుమతిఁ గై కొని - యా కుమారి  
యరిగె నింటికి దృఢనిశ్చ - యంబుతోడ.

వ॥ అంత గోవిందుండు తన మనంబున సంతసించి  
“దై వకృపవల్ల నిప్పటి కొక పని నెఱవేరినది. తక్కినదిగూడ  
జేయఁ బ్రయత్నించెద” నని భావించి తన సంఘీయుండును,  
దహశీలుడారు కుమారుండును, బి. ఏ. చదువుచున్న యువ  
కుండును నై న సుధాకరునితో మాటలాడ నిశ్చయించి. యా  
మఱునాఁ డాతని గృహంబునకుం జనియె. సుధాకరుండును  
గోవిందుని గౌరవించి యతనితో సంతోషముగా మాట  
లాడఁ దొడంగెను. అట్టియెడ గోవిందుండు సుధాకరునితో  
నిట్లు సంభాషింప మొదలిడియె.



ఉ॥ ఓయి సుఖాకరా! తెలుప-నుంటిని నీ కొక సంగతిన్ గుల  
 శ్రేయముఁ గోరి, శాంతముగఁ- జేసి విమర్శన నీవు, నీ యభి  
 ప్రాయముఁ దెల్పుమయ్యమన-వంశపు మచ్చను బాపిలోభిలన్  
 జేయఁగలట్టివాఁడ వని - ని న్నెద నమ్ముటఁజేసి పల్కెదన్.

గీ॥ కనకసుందరి యనునామె - కలమకాదె  
 యామె<sup>చిన్న</sup>కూతు “రుష” యను - సట్టి బాల  
 చదువుకొనుచున్న దెంతయు - శ్రద్ధఁ గలిగి  
 వయసు తలసూపసాగె వి - వాహమునకు.

గీ॥ దాని యందంబుఁ, జందంబు, - దాని తెలివి,  
 దాని సుగుణా, లమాయిక - మైన మనసు,  
 దాని మాటల పొందిక - దాని మంచి  
 నన్ను ముగ్ధునిగాఁజేసె - నమ్ముమోయి!

గీ॥ ఎల్ల లలనల మదిలోనఁ - దల్లులవలెఁ  
 జూచు నా కిట నా బాల - సోయగంబు  
 వర్ణనమ్మును జేయ భా - వ్యంబుగాదు  
 హృదయ సౌందర్యమునకె నేఁ - దృష్టి గంజి.

గీ॥ తల్లి పెడత్రోవ బెట్టంగ - దలంచుచుండె  
దానివల్ల నె యయ్యది - నే నెఱింగి,  
తెలుపవలసిన విషయంబు - దెలిసినాడె  
దెలిసి యా బాల పెండ్లాడ - దీక్షుఁగొనియె.

ఉ॥ కావున నీవునాహితవుఁగై కొనియామెను బెండ్లి యాడి మేల్  
సేవయొనర్చి సంఘమును - జీకటినుండి వెలుంగు జేర్చుమా!  
యీ విషయంబు కష్టమని-యెంచక నీవు ప్రయత్న మూనుచో  
దైవము తోడ్పడున్ జయము - తప్పక కల్గును నీకు సోదరా!

క॥ నీ తలిదండ్రులు దీనికి

కాతరు సేయరు, తమకు న - గౌరవ మని నీ

వేతరున సాధించుచు

జ్యోతిని బొందెదమా? సంఘ-గౌరవ మెవఁగన్.

చ॥ అన విని పిన్ననవ్వు నగి-యాతఁడిటుల్ పలుకంగ సాగె'కూ  
డని పనిఁ బూని యిట్టు లక-టా! చరియించెదవేల? సంఘమో  
యని విలపించెదేల? యిటు - లా మతిమాలినవారి గోలతో  
ననిశము నుండు విద్దితగు - నా? మతిపోయె నె నీకు? సోదరా!

శీ॥ చదువుకొంటివి, పెద్దల - సాహచర్య  
 మొందియుంటివి, దైవమ్ము - సందృభత్వం  
 గలిగియుంటివి, నీ విట్టి - కానిపనికి  
 బూని చరియింప మర్యాద - పోవదొక్కొక్క!

ఆ॥ వె॥ కాన నింతవట్టు - మానసంబున నెంచి  
 విననివారి గోల - విడిచిపెట్టు;  
 వారికోస మీవు - ప్రాకులాడుటెకాని  
 తిరిగి నిన్ను వారు - తిట్టుచుండు.

శీ॥ మనము నాయుండ మనిపించు- కొనుచునుండె  
 గౌరవస్థాన మొందిన - వారముగద!  
 వారు నీచులు, మనకును - వారి కెట్లు  
 పొసంగు సంబంధ - భాంధవ్యములు మహాత్మ్య!

కం॥ ఆ పలుకుల తన మదికిన్  
 దాపముఁ బుట్టించుచుండఁ - దాలిమి విడఁగా  
 నోపక యా గోవిందుం  
 డోపికతో వినుచు శాంత-యుత మానసుడై .

గీ॥ కొంతసేపై నవెనుక ప్ర - శాంత వదనుఁ  
 డోచు, నాతని కిటు బదు - లాడసాగె  
 “సోదరా! నీదు ప్రేమయు, - నాదరంబుఁ  
 గాంచఁ గల్గుట హృదయానఁ - గలిగెముదము.

ఆ॥ పె॥ కులము పేరు నీవు - గూఢమ్ముగా నుంచు  
 కొన్న లేక చెప్పు - కొన్న నేమి?  
 గుణమువలన జనులు - గణింపఁబడుచుందు  
 ర నెడు నిత్య సత్య - మరయుమయ్య!

ఆ॥ నె॥ నీదు విద్యవలన - నీదు నుద్యోగంబు  
 వలన నీకు శౌరవంబు - గలుగుఁ  
 గాని కులము దాచు - కారణంబునఁ గాదు  
 దీని గుట్టు నీవు - తెలియవలయు.

గీ॥ ఎంత యున్నత పదవిలో - నెనఁగుచున్నఁ  
 గులముచే నిన్నుఁ జూతురు - చులకనగ నె  
 కులము దాచక యున్న నుగూడ - నీకు  
 వ్యక్తిగతమైన శౌరవ - మమరియుండు.

గీ॥ ఎందుచే మన కులమున - కిట్టి బాధ  
 యున్నదో నీకుఁ దెలిసియే - యున్నదికద!  
 యా కళంకము గాసిన - యపుడు మనము  
 కులము సంతోషముగఁ జెప్పు-కొనఁగలేమె?

గీ॥ ఎంత కాలమ్ము స్వార్థమ్ము - నెంచుకొనుచుఁ  
 దగినవారలు చాటున - దాఁగియుందు  
 రంతకాల మజ్ఞానమరి - దణఁగిపోయి  
 కులము పే రిట్టులే యుండఁ - గలదునుమ్ము.

ఆ॥ వె॥ మాఘమతులవలన - మోసంబు గావింపఁ  
 బడినవారు వేశ్య - వనిత లకట  
 పాప మట్టివారి - పైనిఁ గోపం బేల?  
 తెలిపి చేరఁదీయ - వలయుగాని?

ఆ॥ వె॥ కులములోన నొక్క - గుణవంతుఁ డుండినఁ  
 గులము కీర్తి - గలిగి వెలయున నెడు  
 నార్యసూక్తిఁ దలఁచి - యర్హులౌ మీ రెల్లఁ  
 గులముఁ బ్రజ్ఞాన దీక్ష - గొనఁగవలదె!

గీ॥ అర్హులగువారు సంఘ కా - ర్యంబు నిపుడు  
కష్టముల కోర్చి నెఱవేర్చు - గడంగు నెడల  
మనదు సంతానమైన నీ - మచ్చు శాసి  
వంశ గౌరవ మొనగూడి - నజలదొక్కొ?

ఉ॥ ఈ నిముసంబునందుమన-మెల్ల ర మొక్కటియైవిడన్ వలెన్  
సానులతోఁ గులమ్మనను-సఖ్యమటాచుడలంతు వేమొ! యా  
పూనికతో మనోవ్యథలు - పోవునొకో? మన ర క్తబంధువుల్  
మానవిహీనమైన పెడ-మార్గమునకు బడి కుంచుచుండగన్.

ఉ॥ గౌరవమార్గ మెద్దియొ,య-గౌరవమార్గమ దేదియొకనన్  
నేరని కారణంబున గ - ణింపరు సంఘముమాటగాని య  
న్వారికి బంధువర్గమనఁబ్రాణముకాదె! యమా<sup>య</sup>క్షకల్ సుమా!  
వారినిఁ బ్రేమతోడ మన - వంకకు ద్రిప్పవలెన్ సుధాకరా!

గీ॥ సానులందున సంఘ సం - స్కారిణిలిపు  
డెంద రెందరు గలరొనీ - వెఱుంగవలయుఁ  
బేదలయ్యుఁ బుత్రికలకు - బెండ్లి చేసి  
కులము నన్నెకు దెచ్చు త్యా - గులును గలరు.

గీ॥ సంఘ మర్యాద నిలుపంగ - సాహసించి  
తనయభీకుఁ జెండ్లిఁ గావింపఁ - దగ్గి వరుల  
కోస మల్లాడువార లీ - కులమునందు  
నెంద టున్నారో నేఁడు నీ - నెఱుఁగుమయ్య!

గీ॥ కాని నీబోంట్లు నిరసించు - కారణమున  
నట్టివారలు తుదకు ని - రాశఁ జెంది  
చేయునదిలేక పిల్లలఁ - జెఱచుచుండు  
టక్కటా! కల్గుచుండె నేఁ - డచట సచట.

గీ॥ మూఢమతులగు తల్లుల - బోధ వినక  
“ప్రాణమైన నిచ్చెద” మని - పట్టుబట్టి  
పెండ్లియాడంగ భీష్మించు - పిల్ల లహహ!  
కొంద టున్నారు మన కుల - మందు నేఁడు!

గీ॥ ఈ విధంబున దీక్షతో నెఱుఁగునట్టి  
వారలకు మీరెకాదె యా - ధార మకట!  
యట్టి మీరలు భవితవ్య - మరయకుండ  
స్వార్థ మెంచిన సంఘ సం - స్కరణ మెట్లు?

గీ॥ తెలివిమూలిన వా రని - తిట్టబడెడు  
కఠినమతులగు చానల - కంటె మీర  
లే విధంబున సంఘాభి - వృద్ధిజేయఁ  
దోడుపడుచున్నవారలో - దోచకుండె.

ఉ॥ ఎక్కువ తక్కువల్ విడిచి-యెల్లరుగూడఁ గుల ప్రసక్తిచే  
నొక్కటె యన్న సంగతి న-హో! గమనించుచు బేదశిల్లలన్  
మక్కువతోడఁ గైకొనుటె-మంచిది మీశనుసంఘవృద్ధికి  
విక్కినమార్గముల్ హృదయ-తాపముదీర్పనిదంభమార్గముల్

ఆ॥ వె॥ ఇంత చదువుకొంటి - సంతయో కట్నంబు  
సందకుండఁ జెండ్లి - యాడు పెట్టు  
లని తలుతునేమి - యది యెంత నీచమో  
బోధ నేయలేదె - బుధులు మనకు?

ఆ॥ వె॥ చదువుకొంటి మనుచు - సంతసించుటెకాని  
యిట్టి చదువువలన - నేమి ఫలము?  
చేతివనులు చేసి - జీవించువారలే  
యింతకంటె - భాగ్యవంతులయ్య!



గీ॥ ఎంతో ధనమును వెచ్చించి, - యెంతో శక్తి  
 ధారవోయుచు, జదివిన - వారలకట!  
 తుదకు నౌకరి దొరకక - దుఃఖి<sup>ష్ట</sup>డుచు  
 దిరుగుచుండుటలేదె! యీ - దేశమందు?

గీ॥ విసిగి వేసారి యెట్టులో - కొనకు నేదొ  
 నౌకరీలోనదూరు న - సంతరంబు  
 మాత్రమున్నదె సౌఖ్య మా - మానవులకు,  
 బాపభూయిష్ట కర్మాను - భవము తప్ప?

సీ॥ కన్నతల్లినిఁ బోలఁ - గాఁదగు తన యూరు  
 విడచి యే మూలకో - వెడలవలయు,  
 బంధుల నెడబాసి - పరుల సాయముఁ గోరి  
 పలుబాధ లందందుఁ - బడఁగవలయుఁ,  
 దన శరీరారోగ్య - మునకు భంగముఁదెచ్చు  
 చోటుల వసియించి - స్రుక్కవలయు,  
 జీతమ్ము చాలక - చిక్కులఁ బడుచున్న  
 వేషమ్ము నెట్టులో - నేయవలయు,

గీ॥ మన కుల ప్రకాశకులైన - మణులు గలరు  
 వారి సంగతికాదు నే - బలుకుటెల్లఁ  
 దక్కు సామాన్య సేవలో - జిక్కుకొన్న  
 వాటిని గురించి నా మాట - వాస్తవముగ.

చ॥ చదువుటకూడదంచునఁ - జాలుదు నే! యటులంట మార్ఖ్యచూ  
 గద! తగు విద్య లేక యెటు - గల్గును జ్ఞానము? కాని నొకరీ  
 చదువులవల్లఁ గల్గదు ని - జంబగు జ్ఞానము; పొట్టకూటికిన్  
 గొడునఘటిల్లు; స్వేచ్ఛ - యునుగూడనశించునటంచు బల్తెదన్  
 ఉ॥ సోదర! సర్వశాస్త్ర పరి-శోధనచేసినమీఁద మున్ను ప్ర  
 హ్లాదుఁడు తెప్పలేదె పర-మార్థ మెఱుంగఁగఁజాలు విద్యయే  
 మాదిరిదో! గురుల్ పితయు-మాటికిఁ దన్నటుప్రశ్న సేయఁజ్ఞా  
 నోదయమున్ ఘటించుటక - హో! యటువంటి దెవిద్యయోఁజమా

గీ॥ ఏమిచేయుటో తెలియక - యేడ్చుచున్న  
 సమయమునఁ బౌరుషకుఁ సర్వ - సంశయములు  
 వోవఁ గృష్ణుండు చేసిన - బోధ యెదియొ  
 యదియె నరునకు సార్థక - మైన విద్య.

కం॥ తనకును దనవారలకును,

దన దేశంబునకు జేనుదాయక మగుచో,

తన విద్యకుఁ శలంః బలు

లొనరింపనిచోఁ జనువు ప్ర-యోజనమేదీ?

ఉ॥ ఈనిషయంబు నెంచియెనుమీ! విలుధాగ్రణ్ములై సవాని గే  
శావనదీక్షతో నిపుడు - త్యాగముఁ జూపుచునుండిరయ్య! నీ  
వావిధమైన ధర్మపథ - మాత్ర నెఱిగి స్వసంఘ పృథ్వికై  
సేవ యొసర్ప మేల్ ప్రతిన-చేసి, ముదమ్మన లెమ్ముసోదరా!

సీ॥ చెన్నరాష్ట్రపు రిజ - స్త్రీశాఖ కధిపుడై

యలరిన బండి శ్రీ - హరి ఘనముని,

శాంతుఁడు, మేధావి - సత్యదాతయునైన

సాటిలేని వకీలు - చక్రధరుఁడు

త్యాగమూర్తియు, మహా - ద్యోగ ప్రశస్తాధి

కృతుడైన భాస్కర - కృష్ణమూర్తి

పండితశేఖరుం - డెండమూరి వులాబ్ది

రాజుశ్రీ వేంకట - రమణ సుకవి

గీ॥ నిన్నిటికిఁగూడ సైచిన - నేమి ఫలము?  
 స్వేచ్ఛ సుంతయులేక, యో - వికతు మించు  
 పనుల భారంబు రేయిం బ - వళ్ళుఁ గలిగి  
 దుఃఖ మొందుటకాదె యు - ద్యోగ సుఖము?

గీ॥ ధనము, కాలంబు, శక్తియు - ధారవోసి  
 చదువుకొన్నట్టివారల - సౌఖ్యమిద్ది;  
 అందుకే నేటి చదువుల - యందు మోజు  
 వల దటంచు మహాత్ముండు - తెలిపియుండె.

గీ॥ ధనము నార్జించి తగు దాన - ధర్మములను  
 జలుపు నవకాశ మది లేదు - సరియె, యకట!  
 కూటికిన్, గుడ్డకై న నే - కొఱచలేక  
 జరుగుచున్నదె యీనాటి - చదువువలన?

సీ॥ వ్యవసాయ మొనరించు - వారలు హాయిగా  
 ధన్యజీవను లొచ్చు - దనరలేదె?  
 చేతిపనులవల్లన - జీవించువారలు  
 స్వేచ్ఛాసుఖంబుతో - జెలగలేదె?

వాణిజ్య మొనరించు - వారి జీవితములు

(శ్రీ)విలాసమున భా - సిల్ల లేడె?

లలిత కళోపాస - కుల జీవితానంద

మమరులకైన శ - క్యంబె వొగడ?

గీ॥ నిందలునుగూడ స్వేచ్ఛతో - నిట్లు బ్రతుక,

బ్రతుకునందలి సౌఖ్యంబు - నాయజేయు

నట్టి నొకరి చదువుల - కక్కటకట!

భ్రాంతిచేత నెకడ! మోహ - పడుటయెల్ల!

సీ॥ ముద్రాధికారంబు - పొందు నుద్యోగంబు

జేసి రాజిల్లు ప్ర - సిద్ధ యగులు,

న్యాయవాది పరీక్ష - లందు నుత్తీర్ణులై

యసమాన ధీశక్తి - నలరువారు

పెద్ద డాక్టరు లన్న - పేరొందుచుఁ బ్రజోప

కారమా వృత్తిలో - గ్రాలువారు

నల పాఠశాలల - యందు నుపాధ్యాయ

వృత్తిలో వర్ధిల్లు - విబుధవరులు

గీ॥ విమల భావుఁడు, సౌందర్య - విలసితుఁడు,  
 వర యశోరాశి యగు వీర - భద్ర సుకృతి  
 కులము దాచిరె? వీరల - వలనఁగాదె .  
 మనకు నీపాటి స్థాన మై - నను లభించె?

గీ॥ ఇట్టి మహనీయు లొకకొంద - టిపుడు గలరు  
 మన కులాభివృద్ధికి దీక్ష - గొనినవార,  
 లింతయు నెఱింగి యజ్ఞాన - మింక విడిచి  
 లెమ్ము నీ విధి దీర్ప శీ - ఘ్రమ్ము లెమ్ము!

మ॥ అనిగోవిందుఁడుయు క్తియు క్తముగము-ఖ్యంబై నసంభాషణం  
 బొనరింపన్, వినఁగావినంగ మది నే-వోయూహ లంతంత కా  
 తనికొ గల్గుచువచ్చి భ్రాంతివిడి యా-త్మజ్ఞానమున్ బొందు భ  
 క్తునిరీతిన్ ముదమొందిలేచి, యాతఁడా-గోవిందుతోనిట్లనున్  
 మ॥ ఓమహితాత్మ! భ్రాంతిపడి-యు త్తమమార్గమెఱుంగ లేక నే  
 నేమియొమాటలాడితి ఁ- మింపుము; సత్యపథంబుఁ జూపి నా  
 తామస మెల్లఁ బాపితివి; - దాల్చెద నిప్పుడె కంకణంబు దీ  
 ట్లామతి సంఘసేవకు, నికన్ భవదాజ్ఞకు - నేను బద్ధుడన్.

గీ॥ అని సుధాకరుఁ డిట్టు ల - త్యంత దీక్షఁ  
 గొనిన, ముద మొంది గోవిందుఁ - డనియె నిట్లు  
 “నాకు, నీకును, సంఘంబు - నకునుగూడ  
 నిది శుభోదయమోయి! కొ - మ్మిక జయమ్ము

గీ॥ రేపు సాయంతనము కొంత - సేపు మనము  
 కొన్ని విషయాలు మాటాడు - కొందమయ్య!  
 పోయివచ్చెద నేఁ డింకఁ - బ్రాద్దువోయె  
 న నెడు గోవిందు మాటల - కాత్మ సలరి.

గీ॥ “అట్లె కానిమ్ము రేపు సా - యంతనమ్ము  
 నీ ఒసకు నేనె వచ్చెద - నిశ్చయముగ”  
 నని సుధాకరుఁ డాతని - వెనుక కొన్ని  
 యడుగు లరిగి “నమ స్తే” య - టంచు నిలిచె.

శ్రీరస్తు.

ఓం నమః కామేశ్వర్యై.

ఉష్.

---

వెన్నెల.

---

వేడ్క నా సుధాకరుడు గో - విందునకును  
మాట యిచ్చినమాడ్కి నా - మఱుదినమ్మ  
నతని బస కేగ; నిర్వురు - నచటనుండి  
చనిరి వాహ్యళి సైకత - స్థలమునకును.

ఉ॥ చల్లని పిల్ల వాయువులు-సారెకుహాయిగ వీచుచుండగా,  
బిల్లనగ్రోవు లూడుచును-బిల్లలు సొమ్ములదోలుచుండగా,  
బిల్లలజూచునందడిసి - బిట్టలు గూండ్లకు జేరుచుండగా,  
నల్లన నెల్లముచ్చటల - నాడుచునుండిరి వార లచ్చటన్.

---

---



ఆ॥ వె॥ అవుడు నచ్చుచుండె - నా దారి నే “యుష”

యొంటరిగ దన సఖి - యింటినుండి

యాదరమున నామె - నట నిల్చి గోవిందుఁ

డవుడు కుశలవార్త - లడుగసాగె.

గీ॥ ఆ ప్తబంధువువలె నెంచి - యతనితోడ

నతి ముదంబున మాటాడు - నట్టి యుషను

జూచి యా సుధాకరుఁ డామె - సోయగంబుఁ

దెలివితేటలుఁ బరికించి - తలఁచె నిట్లు.

గీ॥ వహ్వ! యేమి యీ బాల లా - వణ్యరాశి?

విశ్వమోహన సౌందర్య - విలసితంబు,

రాజకరజాల దీ ప్తి వి - రాజితంబు

నగుచు నిద్దాని నదనాబ్జ - మలరుచుండె.

గీ॥ సహజసౌందర్య భాగ్య రా - జసవిలాస

మలముకొని లేతనవ్వుతే - టలు వెలుంగఁ

గనులు మిఱుమిట్లు గొల్పు నీ - కన్యవదన

మెంత చూచిన మదికి సం - తృప్తి లేదు.

ఆ॥ వె॥ పెదవులందుఁ గలదొ = మృదువై న బుగ్గల  
యందుఁ గలదొ! ముక్కు - నందుఁ గలదొ!  
కనులలోనె కలదొ! - కనుఁగొనలేకుంటి  
దీని సోయగంబు - లోని గుట్టు.

చ॥ ఇదియని చెప్ప వీల్పడని - యేనియొకానికళావిశేష మీ  
ముదితముఖంబునందెసఁగి-ముచ్చటఁగొల్పుచుఁజూడఁజూడ నా  
హృదికెది యోసుఖానుభవ-మెంతయుగల్గుచునుండెనొర! నా  
కిది గృహలక్ష్మియాట దివి - జేంద్రపదంబు లభించుటేకదా!

ఉ॥ అందమదిట్టులుండ, హృద - యం బతినిర్మలభావశోభతో  
డం దగి ధర్మమార్గమునె- డన్ జనుచుండుటఁ దెల్పుచుండె నీ  
సుందరి పల్కూతీరు;కడుఁ-జోద్యముఁగొల్పుచునుండె దీనియీ  
చందము నందమున్, వినయ-సంపదబుద్ధి వి కాస మెంతయున్.

శీ॥ మంచిచెడ్డల గుర్తించి - మగని మనసుఁ  
దెలిసి వర్తించు నిట్లాలు - కలుగుకంటె  
భాగ్య మున్నదె పురుషుని - బ్రతుకునందు?  
నిదియె లేకున్న నెదియున్న - నేమి సుఖము?

గీ॥ కాన నీ బాలఁ బెండ్లాడఁ - గలుగునెడల  
జీవితానంద భాగ్యంబుఁ - జెంచి, ధన్య  
జీవనుడ నాదుఁగాడె! నే - నేవిధాన  
నైన దీనిఁ గైకొందు న - ధ్ధాంగిగాఁగ.

మ॥ అనియీ రీతిమనంబులోఁదలఁచియా-ప్రాయంబుగాఁజూచు నా  
తని వీక్షించినయంత భావమున నా - తస్వంగి కేదో విను  
తనసౌఖ్యోన్నతి కల్గినట్లు లగుచుక - దల్కొందె; నానెంటనే  
తనువందుకబులకల్ జనించి, పలుకక - ధైర్యంబెవన్ బాయగన్

గీ॥ సిగ్గుపడుచున్న యా బాల - చేప్త లరసి,  
యాదరంబున గోవిందుఁ - డామెతోడ  
ననియె నిట్టుల “నమ్మరో! - మనమునందు  
సిగ్గుపడుచుంటివేల భా - సింప నివుడు?

గీ॥ ఇతఁడు పైవాఁడుగాఁడును-మిత్రఁడు మనకు  
లాంబునిధిచంద్రుఁ డమృ! సం - ఘాభివృద్ధి  
కతుల దీక్షను గొన్నట్టి - యనఘుఁడమృ!  
ధనికుఁ డైనట్టి తహశీలు - దారు కొడుకు.

గీ॥ ఇతఁడెపో సుధాకరుఁ డను - నతఁడు తల్లి!  
 నేఁడు బియ్యేను జదువుచు - న్నాఁడుసుమ్ము!  
 తనదు హోదాకు మీవారు - తగకయున్నఁ  
 గులము వెలయింప నిన్నుఁ గై - కొనఁదలంచె.

గీ॥ మీర లిద్వరు సంఘంబు - మేలఁకొఱకుఁ  
 గప్తముల కోర్చి ధర్మమా - ర్గంబునందు  
 జీవితంబుల నడిసి జే - జేలఁ గొనుచుఁ  
 జనుఁడు జాతికి మార్గద - ర్శకుల రగుచు.

గీ॥ అతఁ డటులాడు మాటల - యర్థ మరసి  
 యటకుమున్నె మనంబులో - నలముకొన్న  
 ప్రేమ మది నిండి తొలకాడఁ - గోమలాంగి  
 సేగ్గుపడి యంతఁ బరఁగించె - జిన్నినవ్వు.

గీ॥ “ఇంక నేరీతిఁ బోరాడి - యిగ్గ యందు  
 గెలుపునొందెదరో చూడ - వలసియందె  
 ధర్మసాధన మిదిగాన - దైవబలము  
 గలిగి మీరలు జయ మొందఁ-గలరు నిజము.”

గీ॥ అనుచు దీవించి గోవిందుఁ - డనెను మాట  
 లాత్మ నలరింప నాతని - యాజ్ఞఁ గొనుచు  
 నరిగె నింటికి నుప; సుధా - కరుఁడు నపుడె  
 సెలవుఁ గైకొని దీక్షతోఁ - జేరె గృహము.

గీ॥ ఆ సుధాకరుఁ జూచిన - యమ్ముహూర్త  
 మెట్టిదో కాని యా యుష - క్షిప్తిదనఁగ  
 రాని యనురాగ మాతని - పైని మాన  
 సమునఁ దొలుచూపులోన నే - జనితమయ్యె.

గీ॥ అతని యందంబు, చందంబు - నతని తీవి  
 యతని విద్యయు, నున్నత - స్థితియు, నతని  
 సంఘ సంస్కరణాసక్తి - స్వాంతమందుఁ  
 దలఁచి మాట్టికి నామె మో - దాబ్ధి మునిఁగి.

గీ॥ “ఎఱిగికొంటఁజేసి- యింతకు మునుపె, నే  
 హీనత యని వేశ్య - వృత్తిఁ జొరక  
 పెండ్లి చేసికొనఁగ - భీష్మించియుంటిని  
 ధర్మమార్గ జీవి - తంబుఁ గడవ.

ఆ॥ వె॥ నా వ్రతము ఫలించి - నచ్చిన వరుడును

దైవకరుణవలన - దక్కుచుండె

గాన నాకు నెట్టి - కష్టాలు కల్గిన

జడియబోను; దీక్ష - విడువబోను.”

గీ॥ అనుచు మదిలోన దీక్షించి - యా కుమారి

సతత మాసుధాకరునామ - జపముతోడఁ

గడపుచుండెను గాలమ్ముఁ; - గాని తనదు

దీక్ష యింట నేరికిఁగూడఁ - దెలియదయ్యె.

గీ॥ కతివయ దినమ్ము లీరితిఁ - గడచుమీఁద

బాల యొక శుభవేళఁ బు - ష్పవతియయ్యె;

సంతఁ దల్లియు, సోదరి - సంతసించి

చదువు మాన్పింపఁ దలచిరి - మొదటి పనిగ.

ఆ॥ వె॥ అట్టివేళ నామె - నాశీర్వదింపఁగా

గులము సానులెల్లఁ - గిల కిల మని

వచ్చి యుపను జూచి - భాషింపఁ దొడఁగిరి

తమకుఁ దోచినట్లు - తరుణు లెల్ల.

సీ॥ “ఎంతచక్కని దొర! యిది - వేశ్య యైనచో

లక్షలాదిగ డబ్బు - లాగదొక్కొ!

తెలివి తేటలు గల్గి - తేజరిల్లెడు దీని

పాదాల కడ విటుల్ - వ్రాలదొక్కొ!

చదువు సంధ్యలు నేర్చి - జాణయకా నియ్యది

సరసుల మెప్పింపఁ - జాలదొక్కొ!

ఆట పాటలఁగూడ - సంతంత నేర్పింప

సరిలేని సాని కాఁ - జాలదొక్కొ!”

గీ॥ యనుచు దమలోన గుసగుస - లాడునట్టి

వారి మాటలు సూదుల - పగిదిఁ దనదు

చెవుల నాటఁగ దుఃఖించి - “యవుర! యెట్టి

పాప మొనరించితి నొ యిట్టి - పలుకు వినఁగ!”

కం॥ అని చింతాసాగరమున

మునిఁగి సుధాకరుఁ దలంచి - పొగులుచు, శ్రీదే

విని మది మ్రొక్కుచు “నే రీ

తిని నను రక్షింతువా” యని - దీనత్వముతోన్.

కం॥ పలుకుచుఁ బరిపరివిధములఁ

బలవించుచునున్నయంత - వారు తొలంగె

జెలుపుగ ముత్తైదువ లట

నిలిచి శుభాశీస్సు లిడుచు - నిర్మలమతులై .

గీః “శీఘ్రమే నీకు కళ్యాణ - సిద్ధిరస్తు

భద్రసౌభాగ్య సంఘాయ - ప్రాప్తిరస్తు

శ్రీవిలాస నిత్యానంద - సిద్ధిరస్తు”

అనుచు దీవించుచును జల్లి - రక్షతలను.

కం॥ ఆ పలుకులు తన కపు డమృ

తోపమమై హాయి నిడఁగ - నూరటఁ గని తా

నా పుణ్యాంగనలను మది

నాపద్మాంధవులుగాఁగ - నామె తలంచెక.

సీ॥ ఉష పుష్పవత్తియైన - విషయంబు పురిలోన

నంతంత వ్యాపించె - నన్నియెడల

నెప్పటినుండియో - యీ బాలకై వేచి

యున్న విటావళి - యుత్సవమున



నామె తల్లికిఁ దమ - యభిలాషఁ దెలుపుచు

సిరిఁ జూపి భ్రమియింపఁ - జేయుచుండి

రందు కా తల్లియు, - నక్కయుఁ దగు భాగ్య

మొందంగ నువ్విళు - లూరుచుండి

గీ॥ యుషకు నేవేనొ ముచ్చట - లూర కపుడు

చెప్ప మొదలిడి, బోధన - చేయసాగి

రెల్ల సంగతులను; వార - లల్లనల్ల

నామె నిక వేళ్ళ జేసెద - మంచు దెలిసి.

గీ॥ “తరుణ మియ్యది మానమ్ము తగ” దటంచు

నంతవఱకును దన మది - నణచియున్న

దీక్ష నప్పుడు వారికిఁ - దెలిపె నిట్లు

లతుల ధైర్యమ్ము నూనుచు - నా కుమారి.

గీ॥ నే సుధాకరుఁ బెండ్లాడు - నిశ్చయమున

నుంటిఁ గావున మీ చేయ - నున్న పనికి

నెంతమాత్రమ్ము నొల్ల మీ - రిట్టి వింకఁ

బలుకఁబోకుడు మీ జీవే - వండనంబు.

డా॥ ఆమాటల్ వినినంతవారలహహా! యాశ్చర్యముకొండెది “యే  
మేమీ? నీ కొక నిశ్చయంబు-కలదా? యీవృత్తి నీచమ్మ? నీ  
వేమో యొక్కనిఁ బెండ్లియాడెదవ? - నీ కీలాటి విజ్ఞానమా  
నీ మాప్తర్లిడినా” రటంచు మిగులన్ -నిందింపగా సాగుచుకొ.

ఉ॥ సామవధమ్మనన్ మొదటఁజక్కఁగ బోధనచేసి, దానమున్  
ప్రేముడిఁజూపి, భేదమును-బెల్లుపయోగ మొనర్చియెందునున్  
కోమలినిశ్చయంబొకటఁ - గూల్పఁగఁజాలక క్రోధమూర్తులై  
యామెపయిన్ జత్తురవిధ-మంతఁబ్రయోగ మొనర్పఁబూనుచున్.

క॥ తల్లియు సోదరి యా యుష

నెల్ల విధమ్ములను బాధ - లెంతే నిడుచున్

గల్గల నేవియొ యితరుల

వల్లను జెప్పించి యెల్ల - పాటులు పడుచున్.

గీ॥ ఆమి నొప్పింప యత్నించి - యహరహంబు

బాధ లిడి యెన్ని చెప్పినఁ - బాప మామె

బాధ లన్నింటి సైరించి - పట్టు విడక

యుక్తమా సమాధానంబు - నొసఁగుచుండె.

గీ॥ ఏవిధమునఁ జూచిన - నించుకై న  
సార్థకము లేకపోవుటా - సాను లెఱిగి  
తుదకు విసుగొంది యా బాల - నదయు లగుచు  
గెంటివేసిరి “పా” మ్మించు - నింటినుండి.

ఉ॥ వారలచేత గెంటఁబడి-బంధుగదుఃఖ నిమగ్నయ్యెను “నా  
కేసును దిక్కులే రకట!- యేగతి నే బ్రతుకంగ నేర్తు?” నం  
చూరక కొంతసేపటులె- యుండి పరాత్పరు సంస్మరించుచున్  
బోరున నేడ్చు నామె కొక-బోధ తల్గుక్కునదోచె బుద్ధిలోన్.

గీ॥ “సోదరునిబోలె ద న్నెంతొ - యాదరమున  
నెపుడుఁ జూచెడు గోవిందు - నింటి కరిగి  
యతని శరణంబు వేడు” మం - చంతరాత్మ  
పలికి యామెకు నూరటఁ - గలుగఁజేసె.

ఆ॥ వె॥ అపుడు చింతఁ బాసి - యామె గోవిందుని  
యింటి కరిగి యతని - కెఱుకపఱిచె  
విషయ మెల్ల; నలఁడు - విని యామె నోదార్చె  
“జరిగె నిట్లు మంచి - కొఱకె” యనుచు.

ఉ॥ అంత సుధాకరుండు పర - మాద్భుతరీతిని ఘట్టక్లాసులో,  
బంతముతోఁ బరీక్షలను - ప్యాసయి పట్టముఁ బొంది సంతసం  
బెంతయు నొంది రాజులఁగ-నెల్లరు వానిని మెచ్చుచుండి, రం  
జంత ధనాఘ్య లాతనికి-నాత్మతనూజ్జల నిచ్చుకోర్కితోన్.

గీ॥ కట్న మెంతయొ యిచ్చి మా - కన్య నిత్తు  
మంచు సంబంధములు వచ్చు - టరసి యతని  
తండ్రి యొకనాఁట నాతని - తలఁపు నెఱుఁగఁ  
బెండ్లి విషయమ్ము నెత్తె సం - ప్రీతితోడ.

చ॥ అపుడు సుధాకరుండు విన-యమ్మునఁ దండ్రికిఁ బల్కె “దైవ స  
త్కృపవలనకా ధనంబునకు- నెట్టికొంతయు మీకు లేదు, క  
ట్నపు భ్రమఁ జెంది మీరిపుడు-నకా బలవంతము పెట్టనద్దు, సు  
ఖపు విషయానఁ బాటుపడఁ-గామదిఁబూనితిస్వేచ్ఛనిండికన్.

గీ॥ నిక్క మిఁక దాపనేల నా - నిశ్చయంబు  
వినుఁడు: సంఘ సంస్కరణకై - వేడ్కతోడఁ  
గనకసుందరి యను నామె - తనయ నిపుడు  
పరిణయం బొడనుంటి మీ పాద మాన.

కం॥ ఆ పలుకులు వినినంత నె

కోపోద్విక్రాతుఁ డగుచు - ఘూర్ణిల్లుచు నీ  
కీ పాడు తలం పెదలో

నే పాపాత్ముండు కొల్పె - నీగతి నకటా!

గీ॥ అనుచు నా నరసింహాఖ్యం - డైన తండ్రి  
యా సుధాకరు పల్కు, ల - నాదరించి  
తూలనాడుచు “నీచులతోడఁ దమకుఁ  
దగదు సంబంధ మెంతమా - త్రమ్ము” ననియె.

గీ॥ ధనము నధికారమును గల్గి - తనరుచుంట  
నతని మాటకు నెదురాడు - నట్టివారి  
పైచఁ డా తండ్రి తన యాజ్ఞ - సాగవలయు  
ననెడు తత్త్వమ్ము గల వ్యక్తి - యగుటఁజేసి.

ఉ॥ బూడిదయందు న త్తరువు- పోసినయట్లు, సుధాకరుండు వా  
క్రౌఢిమఁ జూపుచున్ సరస - పద్ధతిఁ దెల్పిన ధర్మమంతయున్  
బాడయిపోయెఁదండ్రెదెసఁ;-బట్టుదలన్ వహియించి తండ్రి పో  
రాడఁగఁజొచ్చెన్వేచ్చతగ-దంచుఁగఁమారునికెంతమాత్రమున్.

గీ॥ తండ్రి కొడుకుల కీర్తి - దగవు పెరిగి

యంతకంతకుఁ బంతంబు - లతిశయిల్లె;

దండ్రి కొడుకును శిక్షింపఁ - దలచి యతని

నింటిలోనుండి పొమ్మించు - గెంటివేసె.

అ॥ వె॥ “తండ్రి మాట వినని - దుండగీ,” డను నింద

తనకుఁ గలుగునేమొ” - యని తలంచి

భయముఁ జెంది మదిని - బాగుగాఁ దర్కింపఁ

జొచ్చె సుతుఁడు ధర్మ - సూక్ష్మ మవుడు.

సీ॥ దైవపూజకు నడ్డు - తగిలిన పితను దం

డింపఁజే మున్ను చం - డీశ్వరుండు?

ధర్మమార్గంబును - దప్పిన యన్నను

విడనాడలేదె వి - భీషణుండు?

న్యాయంబుఁ దప్పిన - యాచార్యు నాజ్ఞను

సరకుచేసెనె మున్ను - శాంతనవుఁడు?

తన్ను నొప్పించిన - తండ్రిని ధ్రువుఁడు మున్

విడనాడి స్వేచ్ఛకై - వెడలలేదె?

గీ॥ కాన, ధర్మంబు విడనాడి - కాంక్షఁ బూని  
జీవితాశయముల నడ్డు - చేయు నెడలఁ  
దండ్రినై నను విడచు లే - ధర్మ మనుచుఁ  
దెలియనగుచుండెఁగద వీరి - వలన మనకు?

గీ॥ నేను సంఘసేవార్థమై - పూనుకొనిన  
ధర్మ మార్గంబు తగ దంచుఁ - దండ్రి యిట్లు  
పంతమున నన్నుఁ గఠినుఁడై - పాటఁద్రోలెఁ  
గాన నిందు నా వల్లను - గలదె తప్పు?

మ॥మదిసీరీతిఁదలంచి“ధర్మమునకై - మాతండ్రితోఁబోరితిన్  
సదయా! యీశ్వర! యింకనా కెటులునీ-సాయమ్ముఁజూపింతువో  
గద! నీవేగతి నా”కటంచు స్మరణన్- గావించి ధైర్యం బెడన్  
బొదలన్ జేయుచునాసుధాకరుఁడున- మోక్షదమ్ము పెంపొందగన్

గీ॥ చల్లఁగాను గోవిందుని - యిట్లు చేరి  
యతని యాతిభ్య మొంది తా - సంతపింప  
మెల్లఁగా నెల్ల విషయమ్ముఁ - దెల్లముగను  
దెలిపె నతనికిఁ గతవోలె - బలుకసాగి.

ఉ॥ ఇట్టు లుపాసుధాకరులు - హృద్గత ధర్మపథాను వర్తులై  
కట్టిన బట్టతప్ప మఱి - గన్వయుఁ జేతను లేక దైవమున్  
గట్టిగ నమ్మి యాత్మ కుల - గౌరవ సాధన గోరి త్యాగియై  
నట్టి గృహస్తు గేహమున - కట్టులు చేరిరి యిండ్లు వీడుచున్

గీ॥ అట్టు లుదయమ్ముననె యుష - యంతమిఁద

నా సుధాకరుఁడును జేరి - రా గృహంబు

నొక్కదినమందె; గోవిందుఁ - డక్కజపడి

“దైవ సంకల్ప మిది” యంచుఁ - దలఁచె నపుడు.

మ॥ ఇక సౌభాగ్యపురంబుఁ జేరియటశ్రీ-మృత్యుంజయున్ సంఘనా  
యకుఁడొన్నే హితుఁడాసియీవిషయమా-ద్యంతంబువాక్కుచ్చిపూ  
నికఁగల్పించి, యుపాసుధాకరులకున్ - శీఘ్రంబె కళ్యాణమున్  
సకలా వుల్ ముదమొందఁ జేసెదనటన్ - సంఘంబుసాయంబునన్

శా॥ ఆలస్యంబిటఁ జేయరాదు శుభకా-ర్యంబిద్ది; వేగమ్ముపః  
కాలంబందునె కేపు నే వెడలెదన్ - గా కంచు గోవిందుఁ డి  
ట్లాలోచించి, యుపాసుధాకరుల కా - హ్లాదంబు సంధిల్ల నా  
వేళన్ నారకి సంగతిన్ దెలిపి, కా-వించెన్ ప్రయాణంబటుల్



॥ ఆతఁడటల్ ప్రయాణమయి-యక్కడిసంఘమువారికంతయున్  
 బీతినిఁ దెల్పి, సర్వమును-వేగస్థిరం బొనరించి, యంత మో  
 వాతిశయంబునన్ దనగృ-హంబును జేరి వివాహయత్న ము  
 త్యాతురతన్ ఘటించెఁ బర-మాత్మునిపై నిడిభారమంతయున్

గీ॥ శ్రీ) యుషా సుధాకరులకున్ - జెప్పఁదగిన

విషయములఁ జెప్పి వారల - వేగముగను

దోడుకొనిపోయె నతఁడు సం - తోష మొప్పఁ

బరిణయం బొనరింప సా - భాగ్యపురికి.

శా॥ ఆయూరన్ గలసంఘసభ్యులువివా-హంబున్ గడున్ బూన్కితో  
 జేయక సాగి సమస్త వస్తు వితతిక - సిద్ధంబుగావించి యెం  
 తోయ్యుత్సాహముతోడసంఘగృహమందున్ సర్వసన్నాహముల్  
 శ్రీయుక్తంబుగఁజేయఁగాఁదొడఁగి ర-క్షీణప్రమోదంబునన్.

ప॥ ఇట్లు యుషా సుధాకరుల వివాహ మహోత్సవంబు  
 నకు సమస్తంబును సాభాగ్యపురీ సంఘమువారిచే నాయిత  
 పఱుపఁబడి తత్సంఘాధ్యక్షుడైన శ్రీ మృత్యుంజయుని  
 యధ్వర్యమున శుభకార్యంబు సంఘ భవనంబున జరుపఁబడు

చుండెను. గోవిందుండును, సంఘసభ్యులైన బంధువర్గమును, బురోహితుండును, సంస్కరణాభిలాషులైన మిత్రులును నతి సంతోషంబునఁ జెలఁగుచుండ శుభముహూర్తం బాసన్నం జగుటయు, వధూవరులను శృంగారించి, యలంకరింపబడిన వివాహవేదిక మీఁదికి దగువారలు తోడ్కొని వచ్చిరి. అంత విహితమగు పరిపాటితో మంత్ర యుక్తంబుగాఁ బురోహితులు వివాహ కార్యంబు జరుపుచుండిరి. ఆ సమయంబున—

గీ॥ వేదమంత్రోచితంబుగ - విప్రవరులు

చెలఁగి యా వధూవరుల కా - శీస్సు లిడగ

బంధువులు కాన్క లిడుచు దీ - వన లొసంగ

సంతసంబుగఁ బెండిలి - సాగుచుండె.

గీ॥ అపుడు గోవిందుఁ డానంద - మతిశయిల్లఁ

బెండి వేదికపైని శో - భిల్లుచున్న

యా యుషా సుధాకరుల హి - తార్థి యగుచుఁ

జిత్త మలరార నిట్టు లా - శీర్వదించె.

శా॥ శ్రీసీతాసతి పాణిపద్మము నిజ- శ్రీహస్తమున్ జాచి,యు  
 ల్లాసం బొప్ప గ్రహించి, రాజలెడు క-శ్యాణోచితోద్యద్విభూ  
 పాసంపన్నుడు, రామచంద్రుడు, జగ-జ్జాలాభిరాముండు, సు  
 శ్రీసాఖ్యాన్నతు లీ వధూవరులకున్ బ్రీతిన్ బ్రసాదించుతాన్.

సీ॥ భక్తవత్సలుండు శ్రీ - పార్వతీ హృదయాబ్జ  
 హేళియా త్రిపురాంత - కేశ్వరుండు,  
 లోకపాలనకేళి లోలుండు, శ్రీతజన  
 పాలుండు వేణుగో - పాలమూర్తి,  
 కామితార్థంబుల గరుణతో నొసంగి భా  
 సిల్లు లక్ష్మీనర - సింహమూర్తి,  
 యథిల భయంబుల - నడగించి విజయంబు  
 నిత్యంబు నిడు నాంజ - నేయమూర్తి,

గీ॥ పరమకృప బూని యిచటి దై - వంబు లెల్ల  
 నీస్సితార్థంబు లొసంగి మి - మ్మేలుచుండ  
 నాయురారోగ్య భాగ్యంబు - లతిశయిల్లఁ  
 జరయశం బొందు డో చిరం - జీవులార!

గీ॥ సంఘమును, దేశమును, దైవ - సమముగాఁగ  
నంచి, సేవించి, సుకృతి గ - డించుకొని, త  
రించఁగల భాగ్యమును బ్రసా - దించుఁగాక  
యీ వధూవరులకుఁ బర - మేశ్వరుండు!

గీ॥ ఇట్లు లెంతయు శంతోష - మెసక మెసఁగ  
నా యుషా సుధాకర వివా - హంబు జరిగె  
నపుడు నూతన దంపతు - లతుల భక్తి  
నరిగి మ్రొక్కిరి గోవిందు - చరణములకు.

గీ॥ అంత గోవిందుఁ డా జంట - కనియె నిట్లు  
“ఓ వధూవరులార! నే - నొక్క కాన్కఁ  
గోరుచున్నాఁడ నొసఁగరే - కూర్చితోడ  
నీ పవిత్రపువేళ న - దెట్టి దనిన.

ఉ॥ కేవల కామసౌఖ్యముల - కేయనియిట్టివివాహధర్మమున్  
భావములన్ దలంపకుండు - బంధురమానవ ధర్మకర్మజా  
లావృతమార్గమున్ గొని, ప-రార్థముఁగాంచుప్రయత్నమందునన్  
బావనసఖ్యమున్ జరుపు- భవ్యశుభక్రియ పెండ్లియాఁగదా!

గీ॥ అందుచే నింక సంఘ కా - ర్యంబుకొఱకు  
 నాటు ఋతువులు గడచెడు - సంతవఱకు  
 బ్రహ్మచర్యంబుఁ గలిగి ప్ర - వర్తిలంగ  
 బాస యిడుఁ డిదె నాకుఁ గా - వలయు కాన్క.

కం॥ అని గోవిందుం డడిగిన

విని సిగ్గున మోము వాంచె - వెలఁదుక, వరుఁ డా  
 తనితోఁ బలికె నపుడు “స  
 జ్జనవర యటె తప్పకుండ - సలిపెద” మనుచున్.

చ॥ అదివిని సంతసించి యపు - డాతఁడువారలతోడనిట్లనున్  
 “ముదమొదవెన్మదిన్మిగులఁబొందితిఁదృష్టినినేఁడు;త్యాగసం  
 పదనలరారు మీవలన - మచ్చను బాసి కులంబు వెల్లెడున్  
 గద! యిదియే శుభోదయము-గాదె! వధూవరులార! జాతికిన్.

గీ॥ ఇంటికిన్ నేను ముదముతో - నేఁగువాఁడ  
 మీరె వహియింపవలె నింక - భార మెల్లఁ  
 గాన నా మాట లొకకొన్ని - కలవు వినుఁడు  
 తరుణ మిదిగానఁ దెలుపఁగా - దలఁచినాఁడ.

న॥ అని వధువు మోము విలోకించి యిట్లు చెప్పఁ  
దొడంగెను.

మ॥వరరత్నాభరణంబులున్ గనకపున్ -వస్త్రంబులున్ మేడలున్  
స్థిరముల్ కావుసుమా! సతీమణులకున్ - శీలంబె యైశ్వర్యమై  
స్థిర సౌఖ్యంబును, గౌరవంబు, శుభమున్ -జేకూర్చెడిన్; గాననో  
తరుణీ! భర్తృపదార్చనోద్యమముచే-తన్ శ్రేయముల్ పొందుమా!

మ॥కులమర్యాదయు, వంశ గౌరవముమా-కుగల్గి సంఘంబులో  
దలయెత్తన్ గల భాగ్యమబ్బుటకు నో- తల్లీ! నినున్ బోలు క  
న్యల కళ్యాణమహోత్సవంబు లిటు ల- త్వంతంబు వర్ధిల్లఁగా  
వలె, మీశీలమె జాతికంతటికి శో-భన్ గూర్చు నెక్కాలమున్.

మ॥అతులై శ్వర్యసమేతుఁడౌచుఁబతిసీ-కత్యంతసౌఖ్యోన్నతుల్  
మితిమీఱన్ సమకూర్చునాఁడు; మఱిలే-మిన్ గుందుచున్ సౌఖ్యముల్  
పతి చేకూర్చగ లేనినాఁడు నొకటే - భావంబుతోనుండి నీ  
పతినిన్ గొల్వము; కల్మిలేములుమ్మషల్; -పాటింపుమాధర్మమున్

సీ॥ విభునిఁ బ్రాణంబుగాఁ - బ్రేమించి జగతికిన్

మాతయై వెలసిన - నీతవోలె,

యముని వెంటాడుచు - నాత్మేశు బ్రతికించి

విఖ్యాతిఁ గన్న సా - విత్రివోలెఁ

గలిమి లేముల నొక్క - గతిగ విభున్ గొల్చి

రాజిల్లినట్టి - చంద్రమతివోలె

సగ్నిపరీక్షల కాఁగి భర్తను గొల్చి

యలరిన యల దమ - యంతివోలె

గీ॥ సంతతము నీవు భర్తను - స్వాంతమందు

దైవముగ నెంచి, నేవించి - తనరుచుండి

యాయురారోగ్యభాగ్యంబు - లతిశయిల్లఁ

జర యశం బొంది వెలయు మో - చిన్నితల్లి!

వ॥ ఇట్లు బోధించి, సుధాకరుని దిక్కు మొగంబై  
గోవిందుఁ డిట్లు నుడువం జొచ్చె.

కం॥ నీలో సగబాలుగ నీ

బాలన్ మది నెంచి యెల్ల - పట్టులయందు

బాలించుటె ధర్మమునుమ

పేలవముగ జూడరాదు - పెండ్లికుమారా!

మ॥ అనుమానంబొకయింత లేకధృతితోఁ-ద్యాగంబుఁజూపించికం  
కణమున్ బూనితి విట్టులాత్మకుల సం-స్కారార్థమై; యందుచే  
ధనహీనుండయినాడ; విప్పుడెనుమా- ధైర్యంబునిల్పవలె  
ధనహీనుడృణమట్లుచూచెదరువి - ద్యాహీనదంభ ప్రజల్.  
చ॥ ధనముగ డించిచేయవల్ల - ధర్మవిధానము లెన్నియేనిఁ గా  
వుననొకనీతియు క్తపథ-మున్ గొని ద్రవ్యముఁగూటఁజెట్టి యో  
పినగతి సత్క్రియల్ సలిపి - విప్ర కవీశ్వర పండితావళిన్  
దనువుచు జీవితంబుఁ జరి - తార్థత నొందఁగఁజేయగావలెన్

చ॥ ఇప్పుడు కుటుంబివైతి విఁక-నిప్పటినుండియు నీదుశ్శ్చియున్  
నిపుణతఁ జూపుచుండి భవ - నీరధి నీద మొదల్ సుమా! శిరం  
బుపయి ననేక బాధ్యతలు- ప్రోగయి నిల్చుచునుండు దైవ స  
త్కృపఁగ నినుమ్మనీవుకృత-కృత్యుడవయ్యెదుజీవితంబునన్.



అ॥ వె॥ కాన దైవభక్తి - కలిగి చరించుట

మొదటి ధర్మ మనుచు - నుది నెఱింగి

ఋషులు తెల్పినట్టి - విషయముల్ గుర్తించి

తెలివి గలిగి మెలఁగ - వలయుఁజుమ్ము!

మ॥ మనసంఘమ్మునుగూర్చినీవటనటన్-మాటాడుచున్నప్పుడో  
యనఘా! యొక్కటిజ్ఞప్తినుంచుకొను; మే-యంశంబునందైనద  
క్రిన సంఘంబుల నిండచేయకు; నినున్ - గీడాడినన్ గూడ మే  
లని భావించి ప్రశాంతచిత్తమున ని-త్యంబున్ జరింపన్ వలె.

చ॥ వలదునుమా! యొకప్పుడును-బ్రాహ్మణజాతినిధిక్కరింపఁబూ  
ర్వుల కెప్పుడైన నీగతి వి - రోధము లుండెడివే! విదేశ వా  
సులెనుచు యిట్టి భేదముల - జొప్పడఁజేసిరి గాన వెట్టిపో  
కలఁ జనఁబోక వారియెడ - గౌరవభావముతో మెలంగుమా!

ఉ॥ వారల ధీవిశేషమును, - వారల శాంతిపరత్వమున్,  
వారితపఃప్రభావమును, - వారల విద్యయు, ధర్మదీక్షయున్  
గౌరవమానుమా! భరత - ఖండపునస్కృతివాసిగాంచ; న  
వ్వారలఁజూచిపొంగవలె - భావములో మన మెల్ల సోదరా!

గీ॥ సంఘసేవార్థమై నీవు - చ నెడుపట్ల  
 నెవ్వ రేమన్నఁగూడ - సహింపవలయుఁ  
 గోపభావమ్ము సుంతయుఁ - గూడదయ్య!  
 స్తుతియు, నిందయు సమమతిఁ - జూడవలయు.

గీ॥ చెప్పవలసిన విధి గానఁ - జెప్పినాఁడ  
 నేవియో కొన్ని తోఁచిన - విట్లు నీకు,  
 మంచివాఁడవు, సత్య ధ - ర్మములు విడక  
 మనుచు, జన్మసాఫల్యంబుఁ - గ నెడుగాక!”

గీ॥ తెలుపవలసిన వీరీతిఁ - దెలిపి యాతఁ  
 డా యుషా సుధాకరులపై - నలరు కూర్మిఁ  
 గడకు విడలేక విడలేక - విడిచిపెట్టి  
 చేరె నింటికిఁ గార్యసం - సిద్ధి నొంది.

శ్రీశ్రీశ్రీశ్రీశ్రీ.



శ్రీరస్తు.

ఓం నమః కామేశ్వర్యై.

ఉ ప.

---

వే కు వ.

---

(శ్రీ) గోవిందునిబోధ నొంది, కులమున్-సేవింప దీక్షించి, సం  
ఘాగారంబున నొక్కమూల వసతిన్-గావించి, గ్రాసంబెటో  
యాగోరీశుకృపా ప్తిబాలురకు, వి-ద్యకజెప్పుచు-గాంచి, తా  
సాగజేసె సుధాకరుండు సతితో - సంసారమున్ దత్తురిన్.

సీ॥ అధ్యక్షు నానతి - నతి దీక్ష నా యూరి

సంఘ కార్యంబుల - జక్కబెట్టు

సంఘ ప్రచారంబు - సలుపఁగాఁ బనిచూని

పరిసర గ్రామాల - కరుగుచుండు

---

సభ లేవి జరిగినఁ - జని యందుఁ దమ సంఘ

భావంబులను దేట - పఱచుచుండు

సంఘ బాలికలకున్ - జదువుఁ జెప్పుచు నారి

హృదయాల సంస్కార - మొదవఁజేయు

గీ॥ నిట్టు లనిశంబు సంఘాభి - వృద్ధికొఱకుఁ

దత్తగత్వమ్ము గల్గి సు - ధాకరుండు

పాటుపడుచుండె, నుష తన - భావమునకు

ననుగుణంబుగ మెలఁగి యా- వ్లాద మిడఁగ.

ఉ॥ ఎప్పుడొకప్పుడోయనుచు- నెంతయు నువ్విశులూరి సంతసం  
బుప్పతిల- వివాహమటు- లొప్పిన జన్మనులయ్యు, బాసకున్  
దప్పక బ్రహ్మచర్య కఠి - న వ్రత మూని పవిత్ర భావులై  
య పురమాత్ము పాదముల- నాత్మలనిల్పిచరింతురిర్వరున్.

మ॥ తనకార్యంబుఁద్యజించి, సంఘవిషయా-ర్థం బాతఁడత్యంతదీ  
క్షును గాలంబు వ్యయించుటన్ దనకు సం-సారంబు నిశ్చింతగా  
నొనరింపన్ దగు వీలులేనిదశ య - త్యుగ్రంబుగాఁ బట్టినన్  
మనమున్ సుంతచలింపనీకజరపున్-సంఘక్రియల్ శాంతుఁడై.

అ॥ వె॥ అతఁడు చదువుఁ జెప్పి - యార్జించునది యెల్లఁ

దిండికై నఁ జాల - కుండె నకట!

కట్ట బట్టలకును - గజవయ్యె వారికి

నింక నగల మాట - యెన్నవలెనె?

ఉ॥ తొలుతటిసుండియున్ ధనము - తోడలదూఁగినరాన్నవ స్త్రీములే

గలిగి సుఖస్వరూపమును - గాంచి మెలంగిన భోగియయ్యె, న

గ్గలమగు లేమిశాధ లిటు - గల్గిననై నఁ జలింప డక్కటా!

కులముకళంకము - గెడపఁ-గోరిగదా! యతఁడింతకోర్చెడిన్.

ఉ॥ ముద్దునుముచ్చటఁ జరిపి - మోదముతోఁదమవారు పెంపఁగాఁ

క ద్దని లేదటంచు నొక - కష్ట మెఱుంగక యింతదాఁక నా

ముద్దియ గోముగాఁ బెఱిగెఁ-బూవువలెన్, మఱినేఁడుకష్టపున్

బ్రాద్దలుపుచ్చుచున్నయది - పూనికతోఁ గులగౌరవార్థమై.

మ॥ కడుపారకొదినఁ దిండిలేకమదిలోఁ-గాంక్షన్ విడన్ బోకయా

తఁడుసంఘవ్యవహారమగున్ డయిని - త్యంబున్ శ్రమంబొండఁగాఁ

దొడగెన్ ధైర్యముఁబూని; యట్లుజరుగన్ - గొన్నాళ్ళకున్ దేహమం

దుడుగన్ జొచ్చె బలంబు; పేదకిదెగ్గా - యున్నట్టి కష్టంబెటన్!

శా||అంతంతన్ గృశీయించియాయుషకుకాయంబుల్లోనయ్యెడు  
 ర్దాంతప్రక్రియఁబొల్చునొక్కరుజకున్ -దానన్ న్యధాన్వీతుడై  
 జింతఁజెందియతండు, మంచముపయిన్ -తేజెన్ గతత్రాణుడై,  
 వంతఁగుందుచువానిభార్యతగుసే-వన్ జల్పుచుండెన్ గటా!

ఉ||మంచముపట్టియాతఁడొక-మాసమునాయెను, మందులెన్నిసే  
 వించినఁగాని మేలు కని- పించకపోయె, నెటుల్ భవంబు సా  
 గించుటాతోఁచదాయె, విధి-కృత్యముదాటఁగఁరానిదాయె, ని  
 టైంచఁగరాని దుఃఖమున-నింతి మునింగి మనంబు లోపలన్.

మ||అకటా! యింకెదియేనిపాటుఁబడినే-నార్జించినదప్ప యిం  
 కొకమార్గంబెదియుఁగనంబడదుమా-కుఁ గాన శీఘ్రంబుగా  
 నొకసంపన్నుగృహంబుఁజేరియెటులో-యొర్కిన్ బనుల్ చేసిభ  
 ర్తకుఁ గాలాడెడుదాఁక నీడుగృహభా-రంబెల్ల దేవీకృపన్.

చ||అనియిటునిశ్చయించుకొని-యాయుషతద్విషయంబుభర్తకున్  
 వినయముతోడఁదెల్పినను-వించుఁగనుంగవనశ్రులొల్క, నా  
 మెనుగని, దీనకంఠమున- మెల్లఁగ నాతఁడు పల్కెనిట్టు “లో  
 వనజదళాక్షి! యెట్టిగతి- వచ్చెను నీకు, ననున్ వరించుటన్!

చ!పోలెతి!గులాబిపుష్పమును-బోలెడునీసుకుమారదేహమున్.  
బలుగతులైన కష్టములఁ- బొల్పడఁజేయ మనంబురాదు, పో  
వలదని గట్టిగాఁ బలుకు - పాటి బలంబును లేదు, కర్మపున్  
ఫలములులుండఁగా, తెలియ-వచ్చు నె యెప్పటికెట్టులుండునో!

చ॥ అని విధిలేక దుఃఖమున-నాతఁడుపల్కుటఁజూచి వాని నె  
మ్మనమునఁగల్గువాఁడఁగని-మానినియిట్లను“నోమహాత్మ!యిం  
ద్రునకునుగూడ నొక్కపుడు- దుస్థితి తప్పకపోయె, నట్టిచో  
మనమన నెంత?దుఃఖమును-మానుడుడై వము మేలుఁగూర్పడే!

క॥ అని తన భర్తకు ధైర్యం

బొనగూడెడునట్లు లామె - యోదార్చి మనం  
బున జంకు వీడి యపుడే

చనె సేవార్థంబు నొక్క - సదనంబునకున్.

చ॥అదియొకభాగ్యవంతునిగృహం,బటనామెతగంగ సేవకున్  
గుదిరిశ్రమంబు నోర్చి తన-కున్ విధులౌ పనులెల్లఁ జేయఁగా  
మొదలిడి,భర్త సేవయును,-బోషణమున్ గడుభక్తియుక్తినా  
ముదితయొనర్చుచుండెదన-పూనికకున్ బతి సంతసింపఁగన్.



గీ॥ ఇంత సాహసమున్ జూపి - యిట్టి కష్ట  
ములకు నోర్చుచు - దన్నిట ప్రోచుచున్న  
దారతో నొక్కనాడు ను - ధాకరుండు  
పలుకఁదొడఁగెఁ గృతజ్ఞతఁ - దెలుప నిట్లు.

కం॥ “ఓమలి! నాపై నింతటి  
ప్రేమంబును జూపి యిట్టి - విషమస్థితిలో  
నేమియు వినుగొందక న  
న్నీమెయిఁ గాపాడు నీదు - ఋణ మెట్లుదీర్తున్ ?

కం॥ స్త్రీపురుష జాతులందున  
నే పగిదిం జూచిన నిల - నింతులె మిగులన్  
బ్రాపై పూరుషజాతికి  
శ్రీ పరమేశ్వరి విధానఁ - జెలఁగుదురుగదా!

గీ॥ స్త్రీల హృదయ సౌందర్య వి - శేషములను  
దెలిసి మ్రొక్కని పూరుషుల్ - గలరె ధరణి?  
నల్ల ప్రాణులకునుగూడఁ - దల్లియైన  
ప్రకృతి మీ రూపమున నిటుల్ - పరఁగుగాదె!

సీ॥ పలు కష్టముల కోర్పు - పట్టున భూ దేవి  
 నలె సహిష్ణుతఁ గల్గి - వరలుచుండి  
 యతిధుల తుధఁ బాపి - యాదరించెడుపట్లఁ  
 దల్లి విధంబునఁ - దనరుచుండి  
 యాశ్రితావసమందు - నమృత ప్రదాయిని  
 శ్రీ దేవి విధమునఁ - జెలఁగుచుండి  
 సాహాయ్య మొనరించి - సాఁకెడునెడ సోద  
 రీమణి విధమున - నోముచుండి

గీ॥ పురుషజాతినిఁ గాపాడఁ - బుట్టి యెల్ల  
 జగతి కాధార మైనట్టి - జాతికాదె  
 స్త్రీ లనంగను! గావునఁ - జిత్తమందు  
 సతము మి మ్మెంచి ముదముతో - నతులొనర్తు.

గీ॥ తల్లి వలె, దాసివిధమునఁ - దనయరీతి  
 సోదరీమణిభాతిని - మేదురాద  
 రాభిమానములఁ జూపి - యరసి ప్రోచు  
 స్త్రీల ఋణమును బూరుపుల్ - దీర్పగలరె?

గీ॥ స్త్రీలవల్ల నె జగతికి - జెలుపు కలదు  
 స్త్రీలవల్ల నె పుడమిలో - సిరియుఁ గలదు  
 స్త్రీలవల్ల నె ధాత్రి సం - ప్రీతి నొందు  
 నరయ మీతోడిదే జీవ - మతివ! భువికి.

సీ॥ రామచంద్రుని కీర్తి - బ్రహ్మాండముల నిల్చె  
 సీతమ్మ శీల వి - శేష గరిమ  
 నల హరిశ్చంద్రు స - త్యవ్రతము ఫలించెఁ  
 జంద్రమతీదేవి - సాయమున నె  
 నలుని ధర్మాచర - ణంబు విశేషించె  
 దమయంతి సుగుణ - నిధానమున నె  
 ధర్మజు కీర్తి యా - తారచంద్రార్కమున్  
 వెలసె ద్రాపదిభక్తి - విభవమున నె

గీ॥ సత్యవంతుఁడు బ్రతికి ప్ర - శస్త్రీ గాంచె  
 సాధ్వీ సావిత్రి సత్య దీ - యా విభూతి  
 స్త్రీల యాన్నత్య మిట్లు ప్ర - సిద్ధమయ్యెఁ  
 బూజనీయముల్ మీ జన్మ - ములు జగాన!”

కం॥ అని తనుఁ గొనియాడెడు భ

ర్తనుగనుఁగొనియామెపల్కెఁ - “బ్రాణేశ్వర! నా

కును విధియగుదానిని నేఁ

బొనరింపఁగ దీని కింత - పొగడుట తగునే?”

గీ॥ అనుచు నేమియుఁ గాని య - ట్లా లతాంగి

ధనిక గృహమునకును వేళ - దాటకుండ

సేన చేయుటకై చనఁ - జిత్తమందుఁ

బరిపరి విధాలఁ దలఁచుచు - బాప మతఁడు.

కం॥ తన యారోగ్యము చెడికద

తన కీగతి పట్టెనంచు - దలఁచి యవుడు నె

మ్మనమున మృత్యుంజయు పద

వనరుహయుగ్మంబు నిల్పి - ప్రార్థించె నిటుల్.

శా॥ ఓస ర్వేశ్వర! యోదయామృతనిధీ! - యోభ క్తచింతామణి!

యోసర్వాత్మక! సర్వదోషహరణ! - యో పార్వతీనాయకా!

యో సంసారతమోవిదారణ రవీ! - యోగీంద్ర హృత్పంకజా

వాసా! నిర్భరచిద్విలాస! ననుబ్రో-వన్ రావె! మృత్యుంజయా!

మ॥ గతజన్మంబునఁజేయఁగాఁబడినదో- కాకింక నేకర్మమో  
వెతలన్ బెట్టుచు రోగరూపముననన్- వేధింపఁగాఁజొచ్చె, నే  
గతిపథ్యంబులఁజేసి, యాపథములన్- గైకొన్ననున్ బోవలే,  
దితరాశల్ మఱిమానినిన్నెగతిగా- నేనెంత మృత్యుంజయా!

శా॥ ఏరీతిన్ భవదీయపాదయుగళిక్-హృత్ప్రేమ ధ్యానింతు? నే  
నేరీతిన్ విధు లాచరింతు? నయయో!- యీ మానవత్వంబు నే  
నేరీతిన్ సఫలం బొనర్పఁగలనో!- యీ నా మొఱతాలించి నా  
కారోగ్యంబునుగూర్ప వేని? భవరో-గార్తిఘ్న! మృత్యుంజయా!

శా॥ ఆరోగ్యంబునకై తపించి, యిటులే- నల్లాడుటల్ నీపద  
(శ్రీ) రాజీవ యుగార్చనంబును బ్రజా- సేవాది ధర్మంబులున్  
ధారాశంబుగఁజల్పు భాగ్యమునునా-త్మన్ గోరియేక్కాని, నేఁ  
గోరన్ గేవల మైహికోన్నతినిఁజే-కూర్పంగ మృత్యుంజయా!

శా॥ ఈరోగంబునఁజేసికాదె యకటా!- యీరీతి నామేను ని  
స్సారంబయ్యెదృఢత్వమాతొలఁగెహృ-త్సారంబుతగ్గెమహే  
శా! రాకాశివిధాన బాధ నిడు నీ- వ్యాధిన్ దొలంగించి నా  
కారోగ్యంబునొసంగితేల్చుమిఁకసా-ఖ్యాంభోధిమృత్యుంజయా!

గీ॥ ఏది జీవిత సౌఖ్యము - సిడెడు సిరియె  
 యట్టి యారోగ్య భాగ్యంబు - నాత్మఁ గోరి  
 యాతఁ డీరీతి మొఱవెట్టు - నహరహంబు  
 భవుని పాదాబ్జముల నాత్మఁ - బాదుకొలిపి.

క॥ అతఁ డిటు లుండ, నట పతి  
 వ్రతయగు “నుష” రూపమరసి-భావంబున మో  
 హితుడై యా గృహనాథుఁడు  
 మత మెఱుంగఁగలేక, బేల - మానిసియగుటన్.

గీ॥ ఒంటిగానున్న సమయాన - నుషను జూచి  
 యామెతో మెలమెల్ల మా - టాడఁ దొడఁగి  
 కోర్కె నెఱిగించి త న్నేలు - కొనుమటంచుఁ  
 బలికి సిరిఁ జూపి యాశలఁ - గొలుపసాగె॥

గీ॥ వాని పల్కులు వినఁగ న - మృదనవతికి  
 జల్లు మనె గుండె; సంతాప - జలధి మునిగి  
 కొంతవడిఁ దెప్పితిల్లి యా - కుటిలమతికిఁ  
 జెప్పఁదగురీతి నట బుద్ధి - జెప్పె నామె.

చ॥ పనులుముగించియాపడఁతి-పాపము నెవ్వగతోడ నింటికిన్  
జని తన భర్తమోముఁ గనఁజాలక చింతయు లజ్జ దోఁప నా  
ననమునువంచియుంటఁగని-నాథుఁడువిస్మయమొందియిట్ల నెన్  
“వనిత! యిదేమి? నేఁడిటులు-వచ్చితి వన్నెదొలంగి ఖిన్నవై .

క॥ అని మాత్రముతో నడిగెడు

పెనిమిటికిఁ జెప్పలేక - వినిపించకయుం

డనులేక, తుద కతనికిన్

వినయమ్మునఁ దెల్పె నామె - విషయం బెల్లెన్.

ఆ॥ వె॥ అట్లు తెల్పి ఖిన్న - యై యున్న యామెతో

బలికె నిట్లు గార - వమున సతఁడు

“చంచలాత్ములైన - సామంతు లీరీతి

నువిడ! యచ్చటచట - నుంట వినమె?”

ఉ॥ ఇందునిభాస్య! నీగుణము-లెందునఁజూచిన నింతయొప్పు నే?  
ముండటిబొందె నెట్టితప-మున్దగఁజేసితో నేఁడు భార్యగాఁ  
బొందితినిన్ను; నీమహిమ-మున్ గనలేక చలించె వాఁడు నీ  
యం దొక దోషమున్ గలదె?-యాత్మ గలంగెదవేల దీనికిన్?

శా||నాయారోగ్యమునాడునాడిటువలెన్-బాగాచునుండెన్గదా  
యాయార్యాప్రియుసత్కృపన్సుదతి!యింకందండునేఁబోయియే  
దోయార్జించెద, నాల్గురోజు లెటులో-దుఃఖమ్ము సైరింపుమా  
నాయుండుకదయయుంచి;కర్మఫలమున్-దప్పింపఁగాశక్యమా?

గీ|| అనుచుఁ గన్నుల నీర్వేట్టు - సతనిఁ జూచి

యామెకూడను దుఃఖమ్ము - నాఁపలేక

బోరుమని యేడ్చె; నామె న - పురుషుఁ డపుడు

తనదు నక్కునఁ జేర్చి యో - దార్పఁ దొడఁగె.

ఉ|| ఆసమయంబునం దచటి-కాపురిసంఘపుఁ బెద్ద యాత్రలక  
జేసి పురంబు నా దినమె- చేరి, సుధాకరుఁ జూడ వచ్చి, చిం  
తాసముపేత దుస్థితిఁ గ - నంబడువారల గాంచి యాత్మలో  
గాసిలి, సంగతికడెలిసి- గారవమొప్పఁగ బల్కె నీ క్రియన్.

శా||ఓసంఘోద్ధరణవ్రతప్రచురభ-వ్యోత్సాహులారా!యిటుల్  
గాసిం జెందుచునుంటిరే యకట! దీ-క్షన్ దీర్ఘయాత్రాస్థి  
నే సంచారముఁజేయుచున్గనుఁగొనక-మిమ్మింతకాలంబు;నే  
లాసంతాపముమీకికన్? మదిని ధై-ర్యంబూని యాలింపుఁడీ!



గీ॥ దేహదార్ధ్యమ్ము సమకూడి - తిరుగుదాఁక  
 నో సుధాకర! యక్క<sup>టి</sup> - యన్ననస్తు  
 వులను మీ కిచ్చుచుందు ని - శ్చలతఁ గొనుఁడు  
 ప్రభుని కృప నీకు నారోగ్య - భాగ్య మొదవు.

గీ॥ అనుచు వాగ్దాన మొనరించి - యటులె యతఁడు  
 నాఁడు నాటికి వస్తు సం - తతి నొసంగఁ  
 గాలముఁ బుచ్చుచుండి రా - యాలు మగలు  
 “దైవసంకల్ప మిది” యంచు - దలఁచుచుండి.

శా॥ గోవిందుడు వివాహమున్ జరిపి, లోకుల మెచ్చనుత్సాహమున్  
 భానంబందునఁ బొందియింటికిఁ జనన్ - దద్వార్తనాలించి, క్రో  
 ధావేశంబున నారసింహుఁ డతనిన్ - దండింప నూహించి యే  
 వేవో కల్పన చేసి బాధ లిడఁగా - నెంతే గడంగెన్ గటా?

గీ॥ కనకమందరియును, నామె - తనయకూడ  
 నోటికిన్ వచ్చినట్లుగా - నొవ్వఁ బల్క  
 సాగి రాతని; పాపమా - త్యాగమూర్తి  
 శాంతముఁ వీడ కెంతయున్ - సైఁచుచుండె.

అ॥ వె॥ సంఘసేవఁ జేయఁ - జాలుట కెంతయు

వీలు గలుగ నొక్క - వీధిబడినిఁ

బెట్టి జీవితంబు - వెళ్ళఁబుచ్చుచునుండఁ

దృష్టిఁ గనుచు నతఁడు - దీక్ష విడక.

సీ॥ ప్రభుశక్తి తనయందుఁ - బరిభ్రమిల్లుటచేఁ, సు

ధాకరు తండ్రి

యెట్లులైన గోవిందు - హింసింపవలెనని

యధికార వర్గమ్ము - నాశ్రయించి

నేరముల్ కల్పించి - నిరతంబు యత్నించి

గోవిందు బడి నెట్లొ - కూలఁజేసె

సందుచే నాతని - కాధార మిక్కలేక

పలు బాములను బొంద - వలసె నకట!

సీ॥ మొదటనే పేద, యందుపై - నిదియుఁ గల్గఁ

బలువిధంబుల దారిద్ర్య - బాధ నొంది

ఋణములన్ ముగ్గి పరితప్త - హృదయుండగుచుఁ

ప్రభావముసేయఁ దొడఁగె నా “రాము” నతఁడు.

మ॥ ఋణబాధల్ తొలగించినమ్మ, గృహతో - నేరీతిరక్షింతువో!  
 వ్రణముల్ వోలె నిరంతరమ్ము నవి నన్ - బాధింపఁగాసాగె వీ  
 క్షణముల్ ద్వత్కరుణాన్వితంబులు వెసన్ - సారించినా బాధతత్  
 క్షణమేతీర్చిముదంబునాకొసఁగఁమీ - శా రామచంద్ర ప్రభూ!

శా॥ దారిద్ర్యంబనువ్యాఘ్రదంతహతిచే - తకజాల గాసిల్లుచున్  
 దారిన్ దెన్నును గానకుంటి నికనీ - దాక్షిణ్యము జూప రా  
 వే! రక్షింపవె నన్ను లేమి పులినిన్ - వేటాడి; శీఘ్రంబుగాఁ  
 జేగన్ దీయవె నన్ను నీ సరసకున్ - శ్రీరామచంద్ర ప్రభూ!

మ॥ నిను సేవించి ముదంబునొందిరట మా - నిశ్చేణియున్ సిద్ధసా  
 ధ్యనికాయంబును, దేవతానికరమున్ - ధన్యాత్ములై మున్ను, నే  
 డునుభక్తావళిఁ బ్రోచుచుందువిటునా - డున్ నేడికేనాఁడు నా  
 ర్తినిఁబోఁగొట్టిశ్రితాళి నేలెదవు తండ్రి రామచంద్ర ప్రభూ!

మ॥ తరుణాంబియ్యదియాలసించిన గడున్ - దైన్యంబువాటిల్లు; ని  
 ప్పరవాక్యాశుగజాల పీడితుడనై - శుష్కించి యేమాదునో?  
 కరుణాసారము నించి తత్ క్షణమే నన్ - గాపాడి నీ భవ్య ని  
 ర్భరవాత్సల్యముఁజాటు మీజగతి న - ప్పారామచంద్ర ప్రభూ!

శా|| 'దారిద్ర్యంబునకంబుజచ్చు తెనితాంతంబున్సుఖంబంచుమున్  
ధీరుల్ సైత మధైర్య మొందిరికదా! - దీనుండ నే నెట్లు లీ  
దారిద్ర్యత్మక ఘోరభూతహతులక-దార్శొగిచ్చు సై రింతు? నీ  
కారుణ్యంబును జూపిన మనువు మింకన్ రామచంద్రప్రభూ!

ష|| 'ప్రతిమాటున్ నను గూర్చి యేయిటుల మొఱ్ఱన్ బెట్టు' ఏడంచునీ  
మతి నూపించి చిరాకు జెందక నను- మన్నించి రక్షింపుమా!  
పితయు మాత గురుండు దైవమును నీ-వేగావె? నీతోడ నే  
సతము నావెత చెప్పుకోవలదె? యీ-శా! రామచంద్రప్రభూ!

శా|| ఆయుర్దాయమున తల్కళావిలసనంబారోగ్యమున్ రూపమున్  
శ్రీయుక్తంబగుచో బ్రకాశిలుచు ధాత్రిన్ సౌఖ్యముల్ గూర్చునా  
యాయుర్దాయ ముమున్ను గాఁగలగు భాగ్యంబెల్ల శ్రీ లేనిచో  
శ్రేయం బీయవుగా గృహస్థున కహో!-శ్రీరామచంద్రప్రభూ!

మ|| హృదయంబందున నిండి భారమయిన- న్నెంతేని బాధించుచు  
న్నది దుఃఖం బిపు డక్కటక్కట! యెటుక- సైరింపఁగాలేక నీ  
పదపద్మంబులెనాకు దిక్కగుట ని-భృంగిక నినుక వేడి నా  
హృదయా వేదన తెల్పి యేడ్చెదనుదండ్రీ!- రామచంద్రప్రభూ!

మ॥ అభయంబిచ్చి కృతార్థుఁజేసి హృదయా-స్థాదప్రదంబైన నీ  
శుభదృష్టిన్ బరఁగించి యెన్నటికి నా-శోకంబుఁ బోకార్తువా?  
యభవా! దీనులకీవు బంధుఁడవుకా-వా?త్వత్కృపాదృష్టి వృ  
ష్టిభయాన్నిదేగనార్చి కావుము-ననున్ శ్రీరామచంద్రప్రభూ!

గీ॥ ఆతఁ డీరీతి భక్తితో - నహరహంబు

రామచంద్రునిఁ గూర్చి మొ - ఱ్ఱుల నిడంగ

సాగె; నంతట కొన్నాళ్ళు - జరుగుమీదఁ

గలుగఁజొచ్చెను జిత్ర సం - ఘటన మొకటి.

సీ॥ నారసింహునిమీఁద - నేరంబు లొకకొన్ని

కచ్చేరి పనిలోనఁ - గలుగు కతన

నతని నచ్చటనుండి - యన్యపురంబున

కరుగఁ బంపిరి వ్రభు - త్వాధికారు

లతని స్థానంబున - నానందరా వను

విమలభావుండు రా - వింపఁబడియె

న మృహఃమహునకు - నల్ల నల్ల న యెల్ల

విషయాలు తెలిపెడు - విబుధవరులు

గీ॥ సంఘ సేనకుఁడౌ మన - త్యాగి విషయ  
మెఱుంగఁజేయంగ నతనిపై - హృదయమందు  
సంతు లేనట్టి దయ గల్గి - యతనిఁ గానఁ  
గంకణముఁ దాల్చె నా యధి - కారి యశార!

గీ॥ వెంట నే ప్రభుత్వమునకు - వినతి వ్రాసి  
సంఘమే దేశమశాట నా - సంఘ సేన  
కుని యవస్థఁ దీర్పంగ, భూ - మిని నొసంగ  
వలె నటంచుఁ దా నందు సి - ఘార్కుఁ జేసె.

గీ॥ అందుపై నుత్తరవు లతఁ - డందుకొనినఁ  
దత్తుణమె యొక్క భూమిని - దానె యొసఁగె  
రామ పాదారవింద చిం - తామృతాబ్ధి  
యందు నోలాడుచున్న గో - విందునకును.

గీ॥ ఇంతకును హేతు “వా రాము- కృపయె” యంచు  
మదినిఁ దలపోసి, రాముని - మహిమఁ బొగడి  
“అహహ! నే నింక ధన్యుండ - నైతిఁగాదె!  
ప్రభుని కృప యిట్లు నాపైనిఁ - బరఁగు కతన!”

క॥ అని యాతం డుప్పొంగుచు

దినదినమున్ రాము సేవఁ - దృష్టినిఁ గనుచున్

దనకుఁ లభించిన, భూ

మిని బా గొనరించి, దాన- మేలు నడయుచున్.

క॥ ఆనందరావు దయతోఁ

బూని ప్రయత్నంబుఁజేసి - పోయిన బడియున్

వానికిఁ జేకూర్చుగ నతఁ

డానందాంభోధి, నోల - లాడఁ దొడుంగెన్.

చ॥ అచటనుధాకరుండుతను-నందునదార్ధ్యమునాఁడునాఁటి, కా  
యచలనుతా మనోహరుద-యక గని మెల్లఁగ వీధి సంచరిం  
చుచు, విధులెల్లఁ దీర్చుగను-చుక, ధృతినొందుచు, వేదశాస్త్రస  
ద్వచనచయానుసారముగ-వర్తనమొప్పుఁ గళాప్రపూర్ణుడై.

గీ॥ సంఘ సేవయె జీవిత - సార మనుచు

నతఁడు భావించి, యూహారి - కగుగుచుండి

నత్య మార్గమ్ము నెల్లెడఁ - జాటుచుండి

బోధ సిటు సేయుచుండె న - మోక్ష మొప్ప.

సీ॥ బాలికలెల్ల వి - మాహంబు లాడంగ

మానసంబున దీక్ష - బూనవలయు,

బాలు రెల్లరు జ్ఞాన - భాసిత మతు లాచు

సంఘ సేవ సతమ్ము - సలుపవలయుఁ

బురుషు లెల్లరు మొక్క - వోని ధైర్యముఁ బూని

ప్రతికూల యత్నముల్ - పాపవలయు

మానవు లైతి రె - ద్దానికో యద్దాని

నింతు లెల్లరు గ్రహి - యింపవలయు

గీ॥ నిట్టు లాబాలవృద్ధంబు - గట్టి పంత

మూని మన జాతి కున్నట్టి - దీనదశను

బాపి యున్నత స్థితినిఁ గూ - ర్పంగవలయు

భవ్యమతులార! యో కళా - వంతులార!

సీ॥ ఏనాఁడు మన జాతి - నే యింటఁ జూచిన

గృహలక్ష్ములై కాంత - లెసఁగఁగలరొ!

ఏనాఁడు మన జాతి - నెందును మగవారు

నీచవృత్తులు వీడి - నెగడగలరొ!



ఏనాఁడు మన జాతి - కీ దుఃఖమునుగూర్చు  
నజ్ఞాన భూతంబు - లంత మగునా?

ఏనాఁడు మన జాతి - నే మూలఁ జూచిన  
విద్యాప్రపూర్ణులే - వెలయుఁగలరొ!

గీ॥ అహహ! యానాఁడుగద! హృద - యంబు లలరఁ  
జింతలను బాసి కడు ధన్య - జీవు లగుచు  
మనఁగలారము - సంతోషమునఁ జెలంగి  
భవ్యమతులార! యో కళా - వంతులార!

సీ॥ పేద బాలుర కెల్ల - విద్యాప్రదానంబు  
శ్రీమంతు లెల్లరుఁ - జేయవలయుఁ  
గలవారి యింటి బి - డ్దలు, పేద పడుచుల  
నర్థాశ మాని పెం - డ్లాడవలయుఁ  
గృహియు వాణిజ్యమ్ము - నితర సంఘములతో  
వెనుకొడకుండఁ గా - వింపవలయు  
సంఘ మంతటికిని - సత్యప్రబోధమే  
వృద్ధి మూల మటంచు - నెఱుఁగవలయు

గీ॥ దాన్య జీవమ్ము మాని స్వా - తంత్ర్యభావ  
భరిత సంభాన్య జీవిత - భాగ్య మొంది  
ప్రాజ్య భారత రాజ్య సం - రక్షణమ్ము  
జరుప భీష్మింపవలయు సం - స్కర్తలార!

వ. అంతః గొన్నాళ్ళకు—

గీ॥ వాని విద్యయుఁ ద్యాగంబు - వాని దీక్ష  
వాని ధీవిశేషముఁ బ్రభు - త్వమ్ముఁ జూచి  
యొక్క యున్నతోద్యోగంబు - నొసఁగె నహహ!  
కర్మము ఫలించె దైవయో - గమున నిట్లు.

గీ॥ సంఘ సేవ నొనర్పంగఁ - జాలినంత  
వీ లొనంగుచు, సౌఖ్య సు - శ్రీల నొసఁగు  
పదవి లభియించి ధన్యజీ - వన మెలర్ప  
నాతఁ డానందవార్ధి నో - లాడఁ దొడఁగె.

గీ॥ పెండ్లియై యాటు బుతువులు - వెడలె మున్నె  
మాట దాటక యా జంట - మనసుఁ గట్టి  
బ్రహ్మచర్యంబు సలిపి యీ - ప్రబలమైన  
కష్టజాలమ్ముఁ గడచి సౌ - ఖ్యంబుఁ గనిరి.

గీ॥ ఆ యుషా సుధాకరుల జ - య ప్రశస్తిఁ  
గనుచుఁ గులమెల్ల సంతోష - మునఁ జేలంగ  
వారి తలిదండ్రు లటమున్నె - బాధలందు  
నుంటచే వారిఁ జేరినా - రుత్సవమున.

గీ॥ కొనకు దీనాత్ములై తమ్ముఁ - గూడికొనిన  
తమదు పెద్దల నపుడు ని - తాంత భక్తి  
గౌరవించినా రా సుధా - కరుఁడు, నుషయు  
“నెట్టి ధర్మాత్ము!” లంచుఁ ద- మ్మెల్లఁ బొగడ.

గీ॥ రాహువక్త్ర విముక్తుడౌ - రాజు పగిది  
గష్టపటలంబు దాటి యి - క్కరణి శుభము  
లొంది వెలుఁగొంది యతఁ డపు - డుల్లమందు  
దైవమును భక్తియు క్తుడై - తలఁచుచుండి.

మ॥తనయీశోభనసౌఖ్యజాలమునకున్ - దైవంబుతోడ్పాటెకా  
రణమంచున్మది నెంచిబంధులను మి-త్రవాతమున్ భూమిదే  
వనికాయమ్ము నతండు రాబిలిచి స-ద్భక్తిన్ సతీయుక్తుడై  
యొనరించెన్“బ్రభుసత్యదేవువ్రత”మ-త్సృష్టాహమేపారగన్

అ॥ వె॥ బంధు మిత్ర విప్ర - వర్గమ్ము లరుదేర  
 గృహము నవ్యశోభ - నెసఁగుచుండె  
 భాన మలర నపుడు - గోవిందుఁడునుగూడ  
 నా మహోత్సవమున - కరుగుదెంచె.

వ॥ ఇట్లు సకల బంధు మిత్ర భూసుర జను లానందమునఁ  
 గూడుకొనియుండ నుషా సుధాకరులు నిశ్చల భక్తియుక్తులై  
 సత్యనారాయణ వ్రతమ్ము తగు పురోహితులు చేయింప నలు  
 పుచు శోభిల్లుచుండిరి. అట్టి సమయంబున సదస్య లా దంప  
 తుల వీక్షించి తమలో నిట్లాడుకొన దొడంగిరి.

సీ॥ ధర్మ రక్షణకునై - తమవారలనుగూడ  
 విడిచిపెట్టినవారె - వీర లహహా!  
 పలువిధ కష్టముల్ - పడియు సంఘము సేవ  
 విడక యుండినవారె - వీర లహహా!  
 వంశోన్నతినిఁ గోరి - వ్రత మూని సర్వత్ర  
 విజయ మొందినవారె - వీర లహహా!  
 తమ్ము హింసించిన - తమవారి భక్తితోఁ  
 జేరఁదీసినవారె - వీర లహహా!

గీ॥ ఇట్టి ధైర్యముఁ ద్యాగము - నింద్రియజయ  
మిట్టి కారుణ్య భావంబు - నెందు గలవె?  
కులము నెల్లను వెలిగింపఁ - గలిగినట్టి  
విమల మాణిక్యములుగారె - వీర లహహ!

ప. అనెడు వాక్యంబు లెఁగుచుండ వ్రతకార్యంబు జయ  
ప్రదమ్ముగ నెఱవేరగా, భూసుర మిత్ర బాంధవులు సంభా  
వన, సత్కార, సంతర్పణంబులఁ దృప్తులై సంతోషమున  
నిజనివాసమ్ముల కరిగిరి, అంత నాటి రాత్రి—

గీ॥ పుడమియెల్ల మహాహోద - మునఁ జెలంగఁ  
గనులవిందుగ వెన్నెలల్ - గాయుచుండ  
హాయిగా మేడపై ని మా - టాడుకొనుచు  
నా యుషా సుధాకరు లున్న - యవసరమున.

మ॥ “వెలసెన్ నీవలనన్ గుల మ్మృతిన! నీ- ప్రేమైకసేవాప్రస  
త్ఫలముఁ జెందితి” నంచునాతఁడనిచూచామాక్షిఁ గొగింటరా  
గిలఁగా జేర్చి తమిన్ గజోల తటిపైఁ- గొని లాలింప, నా  
లలనారత్నముత్యప్తయైయొడలఁబు-ల్కల్ దోఁపసిగ్గున్ గొనెన్.  
ఁ! వేకువ యంతలోనె ప్రభవించెను! వార లెఱుంగకుండి రా  
రాకను హాయి హాయి యదిరా! భవ మన్నను వారిదే కదా!  
లోకము సర్వమున్ నిదురలోన మునింగిన కాలమందు వి  
న్వాకను గల్వపూలపడనన్ వారి యుల్లముల్.

# త ప్పొ ప్పు ల ప ట్టి క

పేజీ	పంక్తి	తప్పు	ఒప్పు
పీఠిక	1	దేవు	దేవు
ఆశీస్సు			
3 వ పేజీ	8	గొని	గొంటి
6	3	తొలుకాడ	తొలకాడ
7	8	చరిప	చరింప
11	12	తమకుగల	తమమగల
16	6	కూతు	చినకూతు
19	5	నుంచు	నుంచు
21	11	యమాయకల్	యమాయికల్
21	13	సంస్కరిణి	సంస్కరిణు
22	2	తనయనకు	తనయలకు
24	3	దుఃఖిడుచు	దుఃఖిపడుచు
25	15	పనులవలన	పనులవల్ల
31	2	దినమ్మ	దినమున
43	4	తనూజల	తనూజల
47	2	గవ్యయు	గవ్యయు
51	5	సంతోష	సంతోష
55	9	చేయవధ	చేయవలె
55	10	గూట	గూడ
56	13	పరతత్వము	పరత్వతత్వమున్
72	2	యక్కట	యక్కట
73	6	బల్ పంతమూని	పంతంబుబూని









